

“ሰላም... ለርሑቃን፣
ወሰላም ለቅሩባን”

(ኤፌ.2:17)

ንሃገራዊ ዕርቀ-ሰላም
ዚጸውዕ

ካዋርያዊ መልእኸት
ካቶሊካውያን ጳጳሳት ኤርትራ

“ሰላም...ለርሑቃን፣ ወሰላም ለቅሩባን” (ኤፌ.2:17)
ጸውዒት ንሃገራዊ ዕርቀ-ሰላም

.....
ሓዋርያዊ መልእክቲ ካቶሊካውያን ጳጳሳት ኤርትራ

Selame ...Lerehuqan
Weselame Leqeruban

PEACE TO YOU WHO WERE FAR OFF,
AND TO THOSE WHO WERE NEAR.
(Ehp.2:17)

Call for National Reconciliation

Pastoral Letter of
the Catholic Bishops of Eritrea.

Easter 2019
ASMARA ERITREA

“ሰላም.... ለርሑቃን፣ ወሰላም ለቅሩባን” (ኤፌ.2:1)

ጸውዲት ንሃገራዊ ዕርቀ-ሰላም

ሓዋርያዊ መልእኸት ካቶሊካውያን ጳጳሳት ኤርትራ

ሰላምታ

1. ፍቁራን ደቅናን፣ መላእ ሕዝብናን፣ ኩልኹም ደሊይቲ ሰላምን፣ “ካብ ኣግዚአብሔር ኣባናን፣ ካብ ጐይታና ኢየሱስ ክርስቶስን ሰላምን ፍቕርን ምስ ኣምነት ነኣኻትኩም ይኹን”። ኢየሱስ ነቲ “ኣብ መንጎ ዝነበረ ከልካሊ መንደቕ-ጸልኢ ብምፍራስ፣ ነቶም ከልተ ዝነበሩ ሓደ ዝገበረ ሰላምና”፣ “ብመስቀሉ ምስ ኣምላኽ” ዘተዓረቐና፣ “ነቶም ርሑቓት ዝነበሩ ሰላም ዘበሠረ”፣ ንሱ እዩ። ሕጂውን ነቲ ዓለም ኪህቦ ዘይኸለል ሰላም ዘተስፈወና ኢየሱስ፣ “ሰላምን ጸጋኡን ምሳኻትኩም ይኹን”፣ ብዚብል ቃል ሰላምታን ምርቓን፣ መልእኸትና ንሰይልኩም።

እቲ ሞት ሰዒፋ ዝተንሠእ፣ ብትንሣኤኡ ንሰማይን ንምድርን ማለት ንሱብን ንእምላኽን ዘተዓረቐ፣ ጐይታና ኢየሱስ ክርስቶስ ቡራኬኡ ዩፍስሰልና፣ መንፈስ ዕርቁ የውርደልና፣ ኣብዚ ኣዋንዚ ትንሣኤኡ ኣነኹብርን ኣንገዝርን ዘሎና ጐይታ፣ ድሕርቲ ሥጋዊ ሞትና፣ ናይ ትንሣኤና ተስፋ ዚህበና ጥራሕ ዘይኮነስ፣ ነቲ ሕጂ ኣብዚ ሕይወትዚ ከቢቡናን ብዝተፈላለየ መልኰን ኣገባብራኡን ዚፃረረናን ዘሎ ሓይሊ ክፍኣት ከም ንዕወተሉ ርግጽነት ዘጨብጠናውን እዩ።

መእተዊ

2. “ተፈሳሕነ ወተሐሠይነ ህየንተ መዋዕል ዘእሕመምከነ፣ ወህየንተ ዓመት እንተ ርእናሃ ለእኪት”፣ መጠንቲ ዝተሓቐናዮ፣ ከምኡውን ኣብ ከንድታ ሕማቕ ዝረእናላ እዋን፣ እነሆ ከንሕጎስን ከንድሰትን ተረኽብና። ካብ ዝሓለፈ ወርሒ ሠነ 2018 ዓ.ም.ፈ ኣባናን ኣብ ጐረቤትና ኢትዮጵያ ብዝተፈጸመ ኣገባባት ዘሓጉሰና ዘተስፈወና ብዘሕ ምልውዋጣት

¹ ኤፌ.1:2
² ኤፌ.2:14
³ ኤፌ.2:27
⁴ ዘ. 1:4
⁵ መዝ. 89/9

ርእና። ስለዚህ ኸአ "ተፈሳሳይነት ወተሐሣይሃ" ከንብል ግብአ አሎና። ነቲ ዘይርሳዕ ከይረሳዕና ድማ ንልብታት አረስራሱ። ንዚምልከቶም ወገናት አንቀሳቄሱ። ናብዚ መድረኽዚ ንዘብጸሐና። ነዚ ንዘርአየና ልዑል አምላኽ። ንልዕልናኡ ዚበቅዕ ምሲጋና ይብጸሐዮ!! ምስ ጎራብብትና ንምትዕራቕ ትብዓትን ቈራጽነትን ከም ዝተረኸቡ። ምስ ጎራብብቲ ሃገራት ዚፈላሊ መንደቕ ጸልሊ ከም ዝፈረሰ። ምስቲ ታሪኻዊ ጉዕዞና ዝማዕበለ ኣብ ውሽጢ ቤትና ዘሎ መናድቕ ፍልልይ ዚፈርሰሉ። ምስ ርእሰናን ምስ አንዋትናን። ምስ ዝሓለፈ ታሪኽናን እንዕረቕሉ ዕድል ከም ዚህበና ከአ እምነትና እዩ።

"አ! አምላኽ ብፈተና አሕለፍካና። ብፍር ብሓዊ ከም ዚኸላዕ ብፈተና ከላዕካና። ...ብሓውን ብማይን ሓለፍና። ሕጂ ግና ንስኻ ናብ ራህዋ እውግእካና"። ሕጂ ኸአ ምሉእን ብቕዕን ራህዋ ንኸሉ ዘጠቓልልን ሰላምን ከምዚኸውን ግበረልና።

3. እዚ ኸሉ ኣብ ቅድሚ ጻይንና እናተፈጸመ። ኸሉቲ ቅድሚኡ ዝነበርናዮን ዝተሓቀናዮን እናሓሰብና። ሰቕ ከንብል ብርግጽ ዘይከአልን። እቲ ዝተዋህበና መዝነት ዘየቐድን እዩ። ነዚ ንኸንጉብር ዚድርኽና ድማ ፍቕሪ ሕዝብናን። እቲ ኣብ ልዕሊኡ ዘሎና ሓላፍነትን ደላምበር ካልእ ምኽንያት ኣይኮነን።

ቅድሚ ኸሉ ነቶም ኣብ ዝሓለፈ እዋናት። ኣብ ናይ ኩናትን ስደትን ኣብ ቤት-ማእለርትን። ናይ ጨወይትን ኩነት። ተረኪቦም ግዳይት ዝኾኑ ኮሎምን። ብምኸንያቶም ሓዘንን ጓህን ዝወረደም ስድራቤቶምን ንዝከሮም ነሓሰቦም። እቶም ካብዚ ሕይወት እዚ ናብቲ ንዋዕይ ዝሓለፉ። ኣብ ፈቓዶ ዶብ-ሃገራትን ምድረብዳን ባሕርታትን ኪሰግሩ ዝተቐሰፉ። ገሊእም እውያትን ሥርዓትን ዝረኸቡ። ገሊ ኸአ ኣብዚኡ ነጢቦም ዘይተባህሉ ኮሎም ደቅዛ ሃገር። ጎይታ ሕይወትን ሞትን ዝኾነ አምላኽ ኣብ ዘለዓለማዊ ታሕጓሱ ኪጽኑብሮም። ከምዚ ብዝበለ ዘይጽወርን ዘይንቡርን ጓህን ሓዘንን ተብሊዖም እህህ!! ንዚብሉ ቤተሰቦም ድማ ኣብቲ ጓሂእምን ሥቓዮምን ምስታፍና እናገለጸና። አምላኽ ኪድብሶም ንጽሊ። እዚ ወገንዚ ፍሉይን ብዳህን ዝኾነ ከፋል ታሪኽና እዩ። ኪርሳዕ ዮብሉን እንተ ተባህለ ከአ። ንኸይድገምን ንኸለብምን ደላምበር። ኣብ ቅርንጫፍ ኣብ ሓዘን ንምንባር ኣይኮነን።

ኣብ ቤትኩም ስድራቤትኩምን። ካብዛ ፍትውቲ ሃገርኩም ርሒቕኩም። ናይ ስደትን ማሕዩርን ሥቓይ ዝጸወርኩም ኮልኹም ነሓሰበኩም አሎና። ከምኡውን ኣብ ሃገርኩምን እባይትኹምን ኮይንኩም ንኸሉ ተጻዊርኩም። ነታ ተሰፋኹም ሕዮው ብምንባር

⁶ መዝ. 66:10-12

እናማዕይኹም፡ ኪመጽእ ንዘለዎ ለውጢ እናተጸበኹም እትርከቡውን ኣይረሳዕናኩምን።
"ሰላመ ለርሑቃን፣ ወሰላመ ለቅሩባን"⁷ ከም ዚብል ቅዱስ ጳውሎስ ድማ፣ ነቶም ርሑቕን ቀረባን ዘሎኹም ኩልኹም፡ ሰላም ንምጸልኩም፣ እኣዳውና ንዘርገሓልኩም ልብና ነርሕወልኩም፣ እቲ ብትንሣኤኡ ንመላእ ዓለም ሰላም ዘበሠረ መስፍን ሰላም ክርስቶስ፣ ሕጂውን ሰላምኩም ይኹን።

4. እቶም ኣብ ማእሰርትን ማሕበራትን ዘሎኹም ድማ፣ እቲ ኹሉ ሥቓይ-ትኩም ኣብቲው፣ ሕጊ ዚሓተኩም ተመሊኡ፣ ካብ ጸልማት ናብ ብርሃን ክትወጽኡ፣ ኣብቶም ዚናፍቑኹም ስድራቤትን ኅብረተሰብን፣ መላእ ሃገርኩምን ተጸንቢርኩም ንፋስ ሰላምን ራህዋን ክተተንፍሱ ዘሎና ሠናይ ትምኒት ልዑል ምዃኑ እናገለጻና፣ "እለ ውስተ ሞቅሕ ኣድኅን፣ ወለኩልነ ኩን ጸወን" (ኣብ ማእሰርቲ ንዘለዉ ኣድሕን፣ ናይ ኩልና ከእ ጸግዒ ኩን)፤⁸ ብምባል ምስ ሕዝብና ኮይንና፣ በኣኹምን ምእንታኹምን ናብ ኣምላኸና ንምህለል ከምዘሎና ነፍልጠኩም፣ ብተስፋ ኹእ በርትዑ ንብል።

ብኸልቲኡ ወገን ሃገራት፡ ኣብ ከባቢ ዶባት ንዘሎኹም ኣኅዋትን ኣታትን እውን እቲ ፍሉይ ሃለባትኩም እናሓሰብና ንዘከረኩም። ዘሎኹምዎ ጽንኩር ኩነታት ኣብ ግምት ብምእታው፣ ሰላምን ራህዋን ብዜምጽእ ኣገባብ፣ ኩሉ ዶባት ብዘቐልጠፈ ተሓንጺጹስ፣ ኸልቲኡ ወገን ዕለታዊ ሃለባቶን ርክባቶን፣ ናብ ንቡር ማኅበራዊ ሕይወት ዳግም ዚምለሰሱ፣ ኣብ መንጎ ከልቲኡ ሕዝቢ ዘሎ ታሪኻዊ ዝምድና ዚሕደሰሉ መድረኽ ኪመጽእ ንጽሊ፣ እዚ ንኪኸውን እናተመነና ድማ፣ ነዚ ዜሰናኸል ዝኾነ ይኹን ስምዒታውን ወገናውን መዳይ ተወጊዱ፣ ብሰፊሕ ልቦናን ብናይ ረብሓ ሕዝቢ ቅድምናን ኪረእ ሓደራ ንብል። ከም መጠን መራሕቲ ሃይማኖት በዚ መዳይ'ዚ እንገብር እንተሎ ንምግባሩ ድሕር ከም ዘይንብል ንገልጽ። "ከምቲ ሰብነት ሓደ ከሎስ ብዙኅ ኣካላት ዘለዎ፣ እቲ ኣካላት ከእ ብዙኅ ከሎስ ሓደ ሰብነት ዝኾነ"⁹ ኩልና ሓደ ስለ ዘኾንና፣ "እቲ ናትኩም ፍሥሓን ተስፋን ሓዘንን ሓጎስን፣ ናትናውን ፍሥሓን ተስፋን ሓዘንን ሓጎስን እዩ"¹⁰።

እዚ ጸሎትን ሠናይ ትምኒትን፣ ኣብቲ ናይ ሥቓይን መክራን እዋናት፣ ኣብ ልባትና ኪበላላዕ ዝጸንሑ፣ ብፍላይ ሕጂ ኣብዚ ጊዜያት'ዚ ጐስጉሶ ኪወጽእ ናይ ግድን ኮይኑ። በቲ ዝተገብረ ናይ ሰላም እማመን ስምምዕን መሠረት፣ እቲ ዝጸንሐ ጽልእን ጸብእን፣ ናይ ጐረባብቲ ምርሕሓቕን፣ ብሰላም ከም ዙብቅዕ ንዘገበሩ ወገናትን፣ ናይ

⁷ ኡሪ 2:27
⁸ ጸሎተ ኪዳን ዘነግህ
⁹ 1 ቆር.12:12
¹⁰ ፍሥሓን ተስፋን ቆ.1 ሰነድ ገባይ ኸቲካን 2^ሪ

ከልቲኡ ሃገራት መንግሥታትን ደማ ነመጡ። እቲ ምስ ጎረባብትና ዝተጀመረ መደብ ሰላም፣ ናብ ውሽጥናውን ኪሉቱም፣ ኩሉ ደሕሰና ደትረፍ ተባሂሉ። ስራሕን ሰራሕተይናን፣ ሓናጽን ሕንጻትን፣ ሸቐጥን ንግድን... ዚብጋሰሉ፣ ብሓፈሻኡ "ሕረስ ሓረስታይ ንገድ ነጋዳይ" ናብ ዚበሃሉ መደብን ኣገባብን እቲና ክንርእ ከእ ንምነ።

5. "ሕጂግና ንስኻትኩም እዞም ርሑቓት ዝነበርኩም፣ ብኸርስቶስ... ቀረብኩ ም፣ ንሱ ነቲ ኣብ መንጎ ዝነበረ ናይ ጽላሊ ከልካሊ መንደቕ ብሥጋኡ ብምፍራስ ነቶም ከልተ ሓይ ዝነበረ ሰላምና እዩ።... መጺኡ ከእ ነእኻትኩም ነቶም ርሑቓት ዝነበርኩም ሰላም ኣበሠረኩም፣ ነቶም ቀረባ ዝነበሩ ከእ ሰላም ኣበሠሮም።"¹¹ ሓዋርያ ጳውሎስ እቲ ኣብ መንጎ ዝነበረ መንደቕ ከም ዝተኣልየ ይዛረብ። ምሳሌ ገቢሩ ዘቐርቦ ከእ መቐደስ ኣይሁድ እዩ። ኣብኡ መጋሪዲ ነይሩ፣ ነቶም ኣይሁድ ዝኾኑ ካብቶም ዘይኮኑ፣ ንደቂተባዕትዮ ካብ ደቀንስትዮ፣ ነቶም ከሀናት ካብቶም ከሀነት ዘይብሎም ወገናት ዚፋላሊ መናደቕ ነይሩ። ኣብ ኣይሁድ ጥራሕ ዘይኮነ፣ ኣብ ግራኻውያንውን ካብቶም ግራኻ ዘይኮኑ በይኑ ዝባሕሪሎም በረኽይናታት [barbarians] ዚብልዎም ዚፈልዩም መንደቕ ነይሩዎም። ምእንትዚ ኣፈላላይ ኣብ ጥንታዊ ዓለም ጥራሕ ዝተደረተ ኣይኮነን። ፊሊፕ ጂብስ ዝተባህሰ ደራሲ፣ "ጸገም ኣፈላላይ ወይ ሓጺር ፍልልይ ምግባር ኣናባቦ ምምጻኡ፣ ዓለም ክትገጥም ዘለዋ ዓቢይ ብድህ"¹² ምዃን የመልክት። ሎሚውን ፈላላይን ኣጻናይን ሓጺራት ብዙሕዮ፣ ጽልእን፣ ቕርሕንትን፣ ምፍዳይ ሕን፣ ኮናትን ሳዕቤናቱን...ኩሉ ኪጥቀስ ይከኣል።

ኣብዚ ዘመናዊ ዓለም እቲ ዝዓቦየ ጸገም ኮይኑ ዘሎ፣ ነዛ ብሕውነትን ብስኒትን ክንነብረላ ኢሉ ኣምላኽ ዝሃበና ናይ ሓባር ቤትና ዝኾነት ዓለም፣ ብመፈላለይ መናደቕ ስለ ዝመላእናያ እዩ። ነዚ መናደቕዚ ኣፍሪስካ ንኹሉ ምጽንባር ብሓያላት-ዓለም ተፈቲኑ ይኸውን፣ ግና ኣይሰለጠን። ከመይ እቲ ቅዱስ ጳውሎስ "ሰላምና እዩ" ዚብሎ ክርስቶስ፣ በዚ ናይ ሰላም መልእኽቱ ንኹሉ ደላይ ሰላም ኪበጽሑ ነይርዎ። ክርስቶስ ነዚ ናይ ሰባት ፍልልያት ኣወጊዱ፣ ብፍቕሩ ገቢሩ ነቶም ዘይንፋቕር ዝነበርና ኣራኺቢና፣ ሕጂውን ነዚ ናይ ክርስቶስ ሰላምን ፍቕርን፣ ነዚ ዓለም ብናቱ መንገዲ ኪሀቦ ዘይከኣል ሰላምን ፍቕርን ምሕረትን ብምርካብ ጥራሕ ኢና፣ ነዚ ናይ ፍልልይ መናደቕ ኣፍሪስና ሓይ ክንከውን፣ ብሓድነትን ስኒትን ኣትልል ሃገር ክንሓንጽ ኣንከኣል ብዚብል ሓሳብ፣ ነዚ "ሰላም ንርሑቓት፣ ንዘቐረቡ ከእ ሰላም" ዚብል ቃል ሓዋርያ፣ መኸፈቲ ኣፍናን፣ ኣርእስቲ

¹¹ *ሉዊ.2:13-17*
¹² *Sir Philip Gibbs; The Cross of Peace*

ጽሑፍናን ከንጉብሮ መሪጽና። ከመይ ንሕናውን ብቲ ሃገራዊ መዳይ፣ ናይ'ዚ ሓፊሻዊ ሃለዎት ዓለም አካል ብምዃን፣ ናይ ከምዚ ዝበለ ኮነት ግዳያት ኮይንና ኢና።

ዝነበረን ዘሎን ኮነትና፣

6. "ዛ ሃገርዚላ እግዚአብሔር የፍቅራ እዩ"፣ ኣብ እትብል ናይ 2001 ሓዋርያዊት መልእኹቲ ካቶሊካውያን ጳጳሳት ኤርትራ ከም ዝተነጸረ፣ ኮናት "ንሕንጻትን ምዕባሌን ንድሕሪት ዚገቡትት ፈጸሙውን ዚዓግት፣ ብኤኮኖሚ ጥራሕ ዘይኮነስ ማኅበራዊ ስነ-ልቦናዊ መንፈሳዊ ሰብአዊ መዳያትንውን፣ እዚ ኪበሃል ዘይከኣል ከሳራ ዜስዕቦ እዩ።"¹³ እዚ ብሂል ጥራሕ ዘይኮነስ፣ ብግብረ ዝረእናዮ ሎሚውን ካብ'ቲ ጽልዎኡን ሃሲያኡን ከይተገላገልና እንነብሮ ዘሎና፣ ኣዝዩ ዘኸሰረና ድሕሪትውን ዘትረፈና ፍጻሜ እዩ።

እዛ ሃገርዚላ ብሰንኸ'ቲ ምእንቲ ሓርነት ዝተኸየደ ኮናት፣ ኣብ ከቢድ ማኅበራ-ሰባዊ ቅልውላው ወዲቓ። ሕይወት ኣሸሓት መንእሰያት ዝበልዕ ኮናት ኣጋጢሙ፣ ስድራቤታትን ዓዳትን ኣደዳ ስደትን ምዝንባላትን ንምዃን ዝተገደዳሉ ኮነት እውን ተፈጢሩ። ተራእዩ ዘይፈልጥ ናብ ገብረባብቲ ሃገራትን ስግር ባሕርን ዚግበር ስደትውን ኣሰዓቡ። እዚ ድማ ብቲ ሓደ ንውልቀ-ሰባትን ንብረተሰብን ዜስዕቦ ጠንቁ ከይረሳዕካ፣ ዛ ሃገር ኪጽንታ ዝጸንሐ ሓያልን ኣዝዩ ዘሰከፍን፣ ንሓዋሩ ዘጨንቕን ተርእዮ ጥራሕ ዘይኮነስ፣ ኣቓልቦን ፍታሕን ዘይምርካቡውን፣ እቲ ጉዳይ ኣዝዩ ኸቢዱ ይርከብ።

7. ብድሕሪ ሓርነት መላእ ሃገር ድማ፣ ሕዝቢ ነቲ ኣብ እንግድዳኡ ዝጸወሮ ጽንኩር ኮነታትን ኣሉታዊ ሃለዎትን ደርብዩ፣ ውልታውን ሃገራውን ሕይወቱ ዳግም ኣብ ምሕናጽ፣ ብሰላም ናይ ምንባር ባህጉን ድሌቱን ኪፍጽም ዝተንቀሳቐሱ ኣዋን ነበረ። ኣብ'ተን ፈላማ ዓመታት ዝተራእዩ ሕዝባዊ ጻዕርን ትግሃትን ዘመዝገቦ ፍርያትን፣ ኣድንቕ ማኅበረሰብ ዓለም ዘሰዓቡኡን እንተነበረ፣ እዚውን "ከም ሓቁስ ንሱ ኣይነበረን እቲ ጠንቁ"፣ ብዝተባህለ፣ ብቲ ናይ ዶብ ውግእ ተቐጽዮ ተኸብሩ። ሸው ዘምጸለ ኅልቀት ኣብ ቦታኡ ከሎ፣ ስደትን ምዝንባላትን ይቕጽል ኣሎ። እዚ ድማ ኹናት ዘሰዓቦ ጸገም ንሰብአዊ ርክባት እዘናቡሉ፣ ንመላእ ባህላውን ሕንጻተሰባውን (cultural) ማኅበራውን ኣገባብን መደብን ዘናውጽ ኮነ። ካብ'ዚ ርኤይን ፍሉይን ዝኾነ ዘስካሕከሕ ኮነታት ቀልጢፍና ንምውጻእ፣ ብዝኾነ ይኹን ጻዕሪ ከንገላገል ዘይምፍታንናስ ስለ ምንታይ ከምዝኾነ ንሓዋሩ ታሪኽ ዘብስሎን ዚገናጽሎን ጉዳይ እዩ።

¹³ ዛ ሃገርዚላ እግዚአብሔር የፍቅራ እዩ፣ ሓዋርያዊ መልእኹቲ ካቶሊካውያን ጳጳሳት 2001። ቀጺሉ ሓ.መ.ኪ.ጳ.አ.

እዚ እቐዲሙ ዝተጠቐሰ ኮነታት ኹሉ፣ ብሰንክ'ቲ ናይ 1998-2000 ኮናት ኤርትራን ኢትዮጵያን ግብሉ ኣቓልቦን ፍታሕን ከይረኽቡ፣ ኣስፈሊሉ ብምጽናቱ፣ እቲ ሕንጻት-ሃገርውን ምክልኻል ሃገር ብዚብል ሓሳብን መደብን ተጐላቢቡ። እቲ ብናይ ኣልጄርስ ውዕል ሰላም ዝተዛዘመ፣ እሞ "ኣይኮናት ኣይሰላም" ዝተባህለ ሃለቀትውን ብዓይኒ ሓቂ ኪረእ ከሎስ፣ ንፖሊቲካውን ኤኮኖሚያውን ማኅበረሰባትን ኮነታት ሃገር፣ ናብ ዝኸፈለን ዝበኣሰን ዘውደቐ እዩ።

8. ንቐድሚት ዘይምስጋም ማለት፡ ንድሕሪት ምስ ምምላስ ጥራሕ'ዩ ኪቐጻጸር፣ ስለ'ዚ ከኣ ንቐድሚት ገጹ ዘይሰጉሙ ንብረተሰብ ድሕሪት ዝተረፈ እዩ። ለውጢ ከርኢ ዘይከኣለ ማለት እዩ። እዚ ከምዚ ዝበለ ሃለቀት ድማ፣ ነቲ ደላይ ለውጥን ስጉምን ዝኾነ መንገድ ወለደ፣ ኣብ ተስፋ ቐርጻት ከውደቐ ይርከብ፣ ስለ'ዚ ከኣ ናብ ካልእ ከማዕዱ እንተተረኽቦ ዘገርም ኣይኮነን። ብፍላይ ናይ መንገዳትና ወደም ጓሎም ኮነታት ኣዝዩ ኣሰካፊ ናብ ዝኾነ ተርእዮ ኣቢሉ ይኸይድ ከምዘሎ ግልጺ እዩ። ንዓለም ምሉእ ዘዛርብን፣ ናይ ኤርትራውያን መለለዩን ኮይኑ ዘሎ ጉዳይ ስደትን ፍልሰትንውን ባዚ ኮነታት'ዚ ተበጊሱ፣ ዚግባእ ኣቓልቦን ኣዋናዊ ፍታሕን ብዘይ ምርካቡ፣ ሕጂ ይኹን ኣብ መጻኢ እቲ ጠንቁ ዚበሃል እንተዚለሎውን፣ ናብ ሕዳር ሕማም ገጹ ስለ ዘድሃበልና፣ ብሓጺሩ ዚለቀልና ኣይመስልን።

ኣብ ወጻኢ ሃገራት ከይኖም፣ ብትምህርትን ብሃብትን ብኻልእ ሰብኣዊ ትሕድርትን ዝሰገሙኳ እንተለዉ፣ ብመሠረቱ ንሰብኣውነትን ንምዕሩግ ዜግነትን ኣብ ዘዋርድ ኮነታት ምውዳቕውን ኣሎ። ብዘይ ሃገር የልቦን ክብረት ይበሃል፣ ብዘይ ሕዝቢኽ ደኣ ሃገር ወይ ክብረት ኣሎ ድዩ? ነዚ ኣብ ቅድሚ ዓይንና ዚኸውን ዘሎን፣ ንሓዋሩ ዘምጸኣ ጠንቁን ምርዳእ እንስእን ኣይመስለናን¹⁴።

ብሓጺሩ ኣብ ውሽጥን ወጻኢን ዚነበር ሕዝብና ኣብ ሥቓይ፣ እሞ ንውሽጡን ንመላእ መንፈሱን ኣብ ዚርብሽ ሃለቀት ይርከብ ከም ዘሎ ፍሉጥ እዩ፣ ናይዚ ሃለቀት'ዚ ቀንዲ ግዳያት መንገዳያት፣ ኣዴታት፣ ሕፃናት እዮም፣ ብዓቢኡ ስድራቤት ተሃስያ ጥራሕ ዘይኮነስ፣ ዓንያ እንተ ተባህለውን ምግናን ኣይኮነን። ስድራቤት ዝግነዉሉ፣ ሃገር ከም ሃገር ኪቐውም፣ ሕዝቢ ከም ሕዝቢ መንነቱ ኪዕቅብ ዘይኸእለሉ ኮነት እዩ ዚፍጠር።

ብሓፊሻ ኪረእ ከሎ፣ እቲ ሓርነታዊ ቃልስን መስርሕ ረፈረንደምን፣ ምእቐጅ ሃገራዊ ናጽነትን፣ ብናይ ጊዜ ቐደም-ተኸተልን ብስነሥርዓታዊ ኣገባቡን ይፈጸምምበር።

¹⁴ ሓውሻ ለበይ ለሎ? (ፉ.23 ርእ) ሓ.መ.ኪ.ጳ.ኤ 2014፣

ዳርጋ ካብ ሓደ ምእተ-ዓመት አቢሉ ከሳብ ለይቲ ሎሚ ሕዝብና ቅሳነት ከይረኸበ፤ ኣብ'ቲ ኪባጽሖ ዘለዎ ሥሩዕ መድረኽ ሃገርነት [Nationhood/ Statehood] ከይደየበ፤ ኣብ ንቡርን ምዕሩግን ኣገባብ ከይዓለበ፤ ከምኡ ኢሉ መልከዑን መሥርዑን ኣናለዎወጠ ብዚመጽእ መደባትን፣ ብዘይ ረግእ ኅብረተሰባዊ ሃላዎትን፣ ብኣደዳ ስደትን ዚሓልፍ ዘሎ ሕዝቢ እዩ፤ መእስ ኮንዩ ዚሓልፈሉ፣ ዘዩብል ኣይኮነን።

ነፍሰወከፍ ሰብን ቤተሰብን [ስድራቤትን] መንእሰይን ቀሳሕል ኣንተደእ ኹይኑ፤ መላእ ኅብረተሰብና ሕዝብና እውን ቀሳሕል ሕዝቢ እዩ። ኦቲ ዝርዝር ምቕጻል፣ ንሕጂ ኣውራ ዚግድሰና ግን፣ ከምዚ ካብ ዝበለ ኮነት ብኸመይሰ ብኸመይ እዩ ኪውጻእ ዚከኣል? ብኸመይ እዩ ኦቲ ቐሳሕል ኪሓዊ ዚኸኣል? ኦቲ ግድል ከምዘሎ ተአሚኒካ ምግጣሙ ደእምበር፣ ናብ ካልእ ጥራሕ ምጽጋዑ፣ ብተአምራዊ ኣገባብ ኪውገደልካ ምጽባዩ፣ ዝገደደ ደማ የልቦን ብምባል ርእሰኻ ምትዕሸሻው፣ ነቲ ዕሸነትካ ጋህዲ ምውጻእ ጥራሕ እዩ። ስለዚ ካብ ዘሎናዮ ሃላዎት ምውጻእ፣ ለውጢ ምምጻእ ከም ዜድሊ ኣብ ሕቶ ዘእቱ ኣይኮነን።

ካብ'ዚ ኸሉሰ፡ ብኸመይ ንውጻእ?

9. ከልተ ዓመት ንዘቐጻረ ኮናት ኢትዮጵያን ኤርትራን ንምዝዛም፡ ኣብ ኣልጂርሰ ኣብ ዝተገብረ ሥነሰርዓት ምፍርራም ፕረዚደንት ኣቶ ኢሳይያስ ኣፈወርቂ ዘሰምዕዎ ቃል፡- "ናይ ግጭትን ጽልእን ምዕራፍ ኪዕጸ፣ ነቲ ዝሓለፈ ረሲዕና ደማ ኃው ንዘኸነ ከልቲኡ ሕዝብና ዚኸውን ናይ ሰላምን ተስፋን መጻእ ዕድል ከነማዕዱ"¹⁵ ዚብል እዩ። እዚ ቃላት'ዚ እንታይዮ መልእኹቱ እንተበልና፣ ኣብ ነባርን ቀጻልን ጽልእን ቅርሕንትን ኪነብር ዝተኸነህ ሕዝቢ ኪኸውን ከምዘይብሉ፣ ብዘቐልጠፈ ካብ'ዚ ኮነት'ዚ ኪወጽእ ከም ዘለዎን ዚእምት ተስፋ ዚህብ እዩ። ምእንት'ዚ ኦቲ ዘዩርቡሓናን ዝሃሰየናን ዝሓለፈ ታሪኽ ተዓጽዮሲ፣ ደላይ ሠናይን ሰላምን ዘበለ ኸሉ ዚምነዮ ብሩህ መጻእ ንምጭባጥ፣ እንታይ ምግባር የሓይሽ? ካብ'ዚ ኮነት'ዚ በየን ደወጻለ? ከንብል የድሊ፣ ዝሓለፈ ዛዚምካ ንምዕጻው፣ ኦቲ ቐንዲ መጋበሮ፣ ዕርቅን ምሕረትን እዩ። ነዚ ከይፈጸምካ ወይ በዚ ከይሓለፍካ ከእ ናብ'ቲ እተማዕድዎ ከትበጽሕን፣ ነቲ ዚድለ ከትጭብጥን ዘይከኣል ምዃኑ ብሩህ እዩ።

¹⁵ ካብ 1998 ጀግሩ ንዝተኸየደ ኮናት ኤርትራን ኢትዮጵያን ንምዝዛም፣ ኣብ ኣልጂርሰ ኣብ ዝተገብረ ሥነሰርዓት ምፍርራም (13 ታኅ 2000 ዓ.ም.ፈ.)

መራሒ ደቡብ አፍሪቃ ዝነበሩ ኔልሰን ማንዴላ፣ ብ1994 ጊዜ "ኢፓርታይድ"¹⁶ ኣብቲዕ፡ ሃገርም ናብ ሓዲሽ መድረሽ ኣብ ዝሓተወትሉ እዋን፣ ነቲ ሓዲሽ መድረሽ ኣመልኪቶም ኣብ ዝሃቡዎ መራሕ ቃል፡- "ቅዳሕታት ዜፍወሰሉ ግዜኡ፣ ነቲ ዘፈለልዮና ጋግ ኣልጊሰና ኣንጎራኸበሉ እዋን በጺሑ እዩ፣ ናይ ሕንጻትን ሕውየትን ግዜ ኣርኪቡና ኣሎ"¹⁷ ዚብል እዩ። ዘመዛዝን ኅሊና፣ ዘስተውዕል ልቦና ዘለዎ ኩሉ ተገዢብዎ ከምዘሎ ኸእ፣ ነኣናውን ምስ ጎረቤት ጥራሕ ዘይኮነ፣ ኣብ ውሽጥናውን ናይ ሕንጻትን ሕውየትን ሓዲሽ እዋንዩ ኣርኪቡና ዘሎ፣ ስለ'ዚ ንናይ ግዜኡን እዋኑን ጸውዒት ወይ ጠለብ ጽን ኢልካ ምስማዕ፣ ናብ ተግባር'ውን ምሕላፍ የድሊ። ካብ ወገን መራሕትን ላዕላዎት ሰብሥልጣንን ኣትሒዝካ፣ ኣብ ዝገን ኩልና፣ ኣብ ዝገንዚ ህልው ወለዶ ዘሎ ኃላፍነት እዩ።

10. እዚ ቅዳሕታትን ናይ ጽልእ ሃለባትን ንክይቅጽል፡ ካብኡ ፈጸምካ ንምውጻእ እንታይ ምግባር የሓይሽ? ብድብድቡዶ ምርሳዕ?" ኸትርስዎ እንተ ደለኻኸ ይርሳዕዶ? ብዋጋቲ ዝተለፈ ነቲ ዚመጽእ ሕይወት ዚሓንጽ፣ ኣብ ሓቅን ዕርቅን ዝተመሥረተ መደብ ጥራሕ'ዩ ንምርሳዕ ዜኸለለካ፣ ብሓጺሩ "መረስዕ" ወይ "መተካእታ" የድልዩካ። ነዚ ዘረስዕ ወይ ዘረስርስ ድማ ሰፊሕ ሠረትን ጥልቀትን ዘለዎ መደብ ዕርቅን ምሕረትን ምስ እነካይድ ጥራሕ እዩ። ብደረጃ ሃገርን መንግሥትን ሕዝብን ዚካየድ መደብ ዕርቁ ከንቀሳቕሶ ብግዲ ከድልዩና እዩ። ነዚ ብዚርእ ኣብ'ታ ኣቕዲምና ዝጠቐሰና ናይ 2001 መልእኸቲ ዝተባህለ ኣሎ፣ "ሓፈሻዊ ናይ ዕርቅን ምሕረትን መንፈስ ከነማዕብል የድሊ። ካብ'ቲ ባሕርያውን ክርስትያናውን መዕቢያና ከም ንግንዘቦ እቲ ምሕረት ዚገብር ዕዉት እዩ"¹⁸። ኣብ ወገን መንግሥቲ ጥራሕ ዘይኮነ፣ ብወገን ዓባይቲ ዓድን መራሕቲ ሃይማኖትን ዕቲብ ኣቕልቦ ኪግበረሉ፣ እቲ ተጀማሩ ዘሎ መደባት ከእ፣ ከምዚ ኣብ ቀረባ ዝረኣናዮ። ብስክፍታታትን ብሃንደበታውን ተለዋዋጥን ውሳኔታት ዝተሰነዩ ዘይኮነስ፣ ርግጽነትን ግልጽነትን ኣርሒቕካ ምጥማትን ብዘለዎ ኣገባብ ኪቕጽለልና ሓደራ ንብል።

11. ዕርቁ እቲ ምስ ጸላኢኻ ጥራሕ ዚፍጸም ላይኮነን፤¹⁹ ምስ ርእሰናውን ከንዕረቕ ኣሎና፣ ኅብረተሰብናውን እንተኾነ ዓሚቕን ሰፊሕን ናይ ዕርቅን ምምሕራርን ምውህሃድን መንፈስ ኪለብስ የድልዩ። ዝተፈልየ ኣረኣኣዮ ምስ ዘለዎም ወገናትን

¹⁶ "ኢፓርታይድ" ማለት ቅድሚ ሓይዮ ጻመታት ኣብ ደቡብ አፍሪቃ ብሓይሊ ነገሡ ዝበረ፣ ኣብ ልዕሊ'ቲ ዚበዝሕ ጸሊም ሕዝቢ ዝወረደ ናይ ውሑዳት ጸፃዶ መግዛእትን ጨቋኔ ሥርዓትን እዩ።
¹⁷ The time for the healing of the wounds has come. The moment to bridge the chasms that divide us has come. The time to build is upon us.
¹⁸ ማቴ.5:7 ረላ
¹⁹ ነዛ ሃገርዚኣ እግዚአብሔር የፍቅራ እዩ፣ ቍ.17

ጉጅለታትንግውን፣ ናይ ዕርቅን ስኒትን መደብ ንምዝርጋሕ ዚክአል ዘበለ ኪግበር የድሊ። “ሓደ ሕዝብን ሓደ ልብን” ዚብል መርሕውን፣ ንጣዕሚ ዘረባ ዘይኮነስ፣ ብግብሪ ምእንቲ ኪረእ፣ “ንሕና/ንሳቶም” ዚብል መንፈስ ሓዲግካ፣ ኩሉ ኣባል ንብረተሰብን ወድ-ሃገርን ዚወሃሃደሉ ኩነት ኪፍጠር ግቡእ እዩ፣ እንተዘይኮነ “ንሓድሕዳ እትፈላለ ፕላ መንግሥቲ ትወድቅ፣ ንሓድሕዳ እትፈላለ ከተማ ወይ ቤት-ውን ኣይትቐውምን እያ።”²⁰ ዚብል ቃል ወንጌልን፣ ናይ ባሕርያዊ ትዕዛብቲ ፍርድን ከምዘሎ ዘይምርሳዕ።

ስሙይን ውሩይን ኣፍሪቃዊ ከዋመ ንከፋማህ²¹ ድማ ንኣፍሪቃውያን ኪምዕዱ ከለዉ። “እንተ ሠሚርናን እንተ ሓቢርናን ብርቱዓት ኢና፣ እንተ ተመቐቐልና ከእ ድኹማት ኢና፣ ዝሠመረት ኣፍሪቃ ኣብ ዓለም ናይ ሓደ ዓቢይ ሓይሊ ሠናይ ትእምርት ምዃና ዘይተርፍ እዩ” ይብሉ። ኣብ ግዳምን ውሽጥን ዘሎ ሕዝብናምበእር ፣ እዚ ዝምሳሉን እቲ ዝባህሉን ወገን፣ ኩሉ ሠሚሩ ኪወሃሃድ ከሎ፣ ንናይ ሓባር ጸላእና ድኽነትን ድንቀርናን፣ ንፍቅርቲ ሃገርና ንዚብደህ ንዝኾነ ጸገምን ጸብእን ዜሸንፈሉ ኃይሊ ኸረከብ፣ ናብ ምሉእ ቅዋማዊ ሥርዓትን፣ ዶቡን ወደቡን ናብ ዘረጋገጸ ደረጃ ሃገርነትን፣ ናብ ምሉእ ርግኣትን፣ ንቡር ሰላማዊ ኩነትን ኪበጽሕ ምዃኑ ይረአየና።

ብዓቢኡ ኣጸቢቕና ከንርድኦ ዘሎና፣ ነገራት ጽቡቕ ከም ዘየሎ እዩ፣ ስለዚ ኸኣ ናይ ሕዝብና ወይ ናይ ሃገርና ህልውና ውሕስነት ኪረከብ እንተደኣ ኮይኑ፣ ዕርቅን ምሕረትን ዝሠረቱ መደብ ሰላም ከንሕዝ ከም ዚግባእ እዩ። ብሓጺሩ እቲ ብሓንሳብ ዝበቐለ፣ ካብዛ ሓላል ምድሪ ዝፈልፈለ፣ ብሓንሳብ እንተማዕበለ እዩ ዜምዕረሉ፣ ስለዚ ከም ሃገርን ሕዝብን መጠን፣ “ምእንቲ ከይንጠፍእ፣ ዕርቅን ምሕረትን ነምጽእ” እዩ ዚበሃል ዘሎ። ፈቲና ጸሊእና ፍርዲ ታሪኽ ብርግጽ ኣብ ልዕሊናዩ፣ ወይ ብዕርቅን ምሕረትን ሓሊፍና፣ ሕውነትን ሓድነትን ኣይልዲልና ብሓንሳብ ምንባር ከንመሃርን ብዘበለጸ ከንተርርን ኢና፣ ወይ ከእ ነዚ ብዘይምግባሮም ናይ ዝጠፍኡ ዓያሹ ኣብነትን “መስሐቕ ሸራፋትን” ኸንከውን ማለት እዩ።

12. ኩሉ ርእያዩ፣ ኩነትና ምስ ናይ ካልእውን ኣነጻጸርናዩ፣ ብርህትን ምዕብልትን መጻእት ኤርትራ ከንርኢ እንተደኣ ኮይንና፣ ኩልና ኤርትራውያን ብሓባር ከንሰርሕ ኣሎና። ብሓባር ንምስራሕ ድማ ዕርቅን ምሕረትን ዳግማይ ውህደትን ከነካይድ የድሊ፣ እዚ ዕርቅዚ ቀንዲ ሕመረቱ ሓድሕዳዊ ምሕረትን ይቕረታን እንኪ ኸውን፣ ኣብ

²⁰ ሉቃ 11:17፣ ግድ. 12:25

²¹ “ከዋመ ንከፋማህ” ማለት ናይታ ናጻ ዝኾነት ምዕራብ ኣፍሪቃዊት ሃገር ንና ፈለግ መራሕን፣ ኣብ ጉዳይ ኣፍሪቃዊ መንነትን ርእዮትን [Pan-Africanist] ዕዙዝ ቦታ ዝነበርም እዮም።

ጽኑዕን ብርቱዕን መሠረት ሓቅን ፍትሕን፣ መሰልን ናጽነትን ዝተሓንጸ ኪኸውን ከላ ግድን ለዩ።

ስለዚ ካብ ዘሎናዮ ማኅበረሰባውን ፖሊቲካውን ቅልውላው ከንወጽእ፣ ናብ ብሩህ መጻኢ ገጽና ከንሰጉም እንተኾይንና፣ ክቡርን ምዕሩግን መውጽኢና ወይ ፈውስና ኪበሃል ዚከኣል፣ ኩሉ ወገን ተዓዋቲ ኮይኑ ዚርከቡሉ መደብ ዕርቂ እንኪፍጸም፣ ሓደ ዚውገሉ ኦቲ ካልእ ዚሕቁፈሉ፣ ገለ ዚረብሓሉ ገለ ኸኣዚግለለሉ ዘይኮነስ፣ ብሓንሳብ ኾይንካ ናይ ዝሓለፈን ዚመጽእን ኃላፍነት ተሸኪምካ፣ ተመሓሒርካን ተወሃሂድካን እትሰገሙሉ መደብ ለዩ። እዚ ከምዚ ዝበለ መደብ፣ ዚከኣል ጥራሕ ዘይኮነስ ግዴታ እውን ለዩ። ኦቲ ሠናይ ነገሩ ድማ፣ እዚ ኦቲ ኡንኮ መንገዲ ኣምላኽ፣ ድላይ ኣምላኽ ዚግለጹሉ፣ ኩሉ ኤርትራዊ ኸኣ ዚረብሓሉ ኣገባብ ምዃኑ ለዩ።

ብሓጺሩ ኣምላኽ ነዛ ዘፍቅራ ሃገርን ንሕዝቡን ዘለዎ መደቡ “መደብ ዕርቅ-ሰላም” ስለዝኾነ፣ እ! ሕዝቢ ኤርትራ ንሰላምን ዕርቅን፣ ንሓድነትን ስኒትን ብኹሉ ልብኻ ድለያ፣ ርኽባ፣ ሰዓባ እውን!! ስለዚ ካብ ድቃስ እትበራብረሉ እዋን ሕጂ ለዩ።²² ተንሥእ! ንዝሓለፈ ኹሉ ብዕርቅ-ሰላም ዘዚምካ፣ ንቕድሚት ጠምት፣ እትኸተሉ መንገዲ ፈሊኻ ብስኒትን ሰላምን ሰጉም። ኣብ ዝሓለፈ ምእተዓመት ዘጋጠመካ፣ ኦቲ ቀንዲ ግድልካን ብድሆኻን፣ ብዕርቅ-ሰላም ኪብጻሕ ዝነበሮ ሥምረትን ሓድነትን ለዩ።

ኣገባብ ዕርቅ-ሰላም

13. ኣድላዪነት ዕርቅ-ሰላም ካብቲ ህልው ኩነታትና ዚውለድ ለዩ። ጊዜ ዝበልፀገ፣ ነኣናውን ዚበልፀፍ ዘሎ ጸገማት ሓዝና እንነብር ኅብረተሰብ ኢና። ከም ውልቀሰባት ከም ስድራቤታት፣ ከም ሕዝብን ሃገርን ንዚህልወና ጸገማት፣ ምኽንያቱ ወይ መሠረቱ ከንደልዩሉ ባህርያዊ ለዩ፣ ስለዚ ከኣ ብሰንኪ እገሌ ምባል ስለ ዘይተርፍ፣ በዚ ምኽንያትኪ ኣብ ጽልእን ኣብ ድጉል ቁምን ቅርሕንትን ፍልልያትን ምንባር ኣይግባእን። ኣብ ኅብረተሰብን ሃገርን ሰላምን ህድኣትን ኪነግሥ እንተተደልዩ ድማ ቅድሚ ኹሉ መደብ ዕርቂ ኪፍጸም ኣለዎ። ናይ ዕርቂ መፍትሕን ፈላሚ ሰጉምን ድማ ምሕረት ለዩ። ማለት ምሕረት ምሃብን ምሕረት ምቕባልን ለዩ። ምእንተዚ ናይ ሰላምን ፍትሕን ርግኣትን መድረኽ ኪመጽእ እንተ ተደልዩ፣ ነዚ መንገዲ ዕርቂ ምስ ከድካዩ፣ ምስ ደኸምካዮ ጥራሕ

²² ኢፌ.5:14 ሮጫ 13:11-14 ረለ

እዩ። በዚ ጉዳይ ዕርቂ ዝመጽእ፣ ኣብ ኅብረተሰብናን ዝሓለፈ ባህልናን ሃብታም ዝኾነ ተመክሮ ከም ዘሎና ከንዝከር የድሊ።

ቀዳሞትና ንዝኾነ ይኹን ዘጓንፍ እምባጓሮ ብኸመይ የደቅስዎ? ንዝጸልእዎን ንዝፈረሐዎን ኣሕቂቕዎ። ወይ ከእ ካብ ሃገር ኣልቂቕዎ ዲዮም? ነዮም ዝበደሉ ብዘይ ንሕሰያ ቀጺዎም፣ ብኸሉ መዳይ ኣጥቂዖም፣ ዓዲምን ሰባምን ከም ዚጸልኡ ብምግባር ዲዮም? ምሕረት ዝዓበየ መድኃኒት ምዃኑ፣ ነቲ ዚምሕርን ዚመሓርን ከም ዚፍውስ ረሲዖም፣ ዕርቀ-ሰላም ንኸሉ ዓወት ምዃኑ ዘንጊዖም ድዮም? ናይ ዓደቦና ኣገባብ ብርግጽ ተጻይዚ ኸሉ እዩ፣ ኣብ ባይቶ ዓደቦ ሓደ ሰብ፣ በዓል በይኑ ሓሳብ ወይ ርእይቶ ኹይኑኳ ኣንተተረኸብ፣ ለባማት ለሚኖም ምስ ኣሕዋት ኣሥሚርኖም፣ ንዝበደለን ዝተበደለን ኣመሓሒሮም፣ ዘመን ብዘይሰዕሮ መድኃኒት ይፍውሱን ይፍውሱን ከም ዝከበሩ ኢና እንርእዮ። እዚ ካብ ውሽጣዊ ምሕረትን ሥምረትን ዚመጽእ ሓይልን ብርታዕን፣ ነቲ ብዋሕዶም ዚስከፉሉ ድኹም ጎድኒ ከምዝሸፈነሎም ከእ ርኡይ እዩ።

ዝሓለፈ ጉዕዞ ብዕርቂ ዝዘምካ ንቕድሚት ምጥማት፣ ነእና ሓዲሽ ነገር ከም ዘይኮነ፣ ዚከለልውን ምዃኑ ከንፈልጥ ይግባእ። ነቲ ኣብ መንጎ ውልቀሰባትን ጉጅለ-ታትን እነዘውትሮ፣ ብእምላኽ ዝተዓደልናዮ ባህርያዊ ህያብ ዕርቅን ምሕረትን፣ ኣብቲ ሃገራዊ ጉዳይ ዘይነውዕለሉ ዝኾነ ይኹን ምኽንያት የልቦን። ዝኾነ ይኹን ባእሰን እምባጓሮን ኣብ ዝበጸሐ ይብጸሕ፣ ከንድ ዝጠፈእ ይጥፋእ፣ ኣብ መወዳእታኡ ብመደብ ዕርቅን ምሕረትን ከም ዚዘዘም ዘካትዕ ኣይኮነን።

14. ኩሉ ጊዜ ናብ ታሪኽ ተመሊሲካ ምርኣይ ዚመስልዎ የለን፣ ወይ ድማ ኣብ

ከባቢኻ ይፍጸም ንዘሎ ወይ ድሮ ንዝተፈጸመ ምዕዛብ ኣድላዩ እዩ። በዚ ዝመጽእ ኸእ ከም እኒ ደቡብ ኣፍሪቃ ዝበላ ሃገራት ዚህባና ኣብነት ወይ ትምህርቲ ኣሎ፣ ብኸሉ ዓይነቱን ኩነቱን ምስቲ ናይ ደቡብ ኣፍሪቃ ዚመዓራረኳ ኣንተ ዘይብልና፣ ጸንም ግን ኣሎና፣ ከንሓብእ ኸእ ኣይንኸእልን። ከመይሲ ዝኾነ ይኹን ፍጻሜ ትምህርትን ኣብነትን ኣለዎ። እዞ ዝተጠቐሰት ሃገር፣ እዚ ኪበሃል ዘይከእል ግፍዒ ዝተፈጸመላ፣ ኣብ ሥልጣን ዝነበሩ ውሑዳት ወገናት፣ ኣብ ልዕሊ ብዙሓት ሰፊሕን ዓሚቕን ጭቆና ዘካየዱላ እዩ።

ናይዛ ሃገር ዚኣ መደብ ዕርቅን ምሕረትን ኣዘዩ ኣገዳስን ኣብነታውን ዚገብሮ ረጅሒ ኣለዎ። ኦቲ ዝተዓወተ ዝበዝሐ ወገን፣ ኣብ ልዕሊቶም ገፊምም ዝተባህሉ ውሑዳት ዝኾነ ይኹን ናይ በቐል ሰጉሚ ከይወሰደ፣ ዲሞክራሲያዊ ፖሊቲካዊ ሥርዓት ንምትካል ሓሊኑ፣ ሃገራዊ መደብ ሓቅን ዕርቅን ምሕረትን ብምእዋጅ እዩ። በዚ ዘደንቕ መደብን ኣገባብን እምበኣር ሕዝቢ ደቡብ ኣፍሪቃ፣ ዝኾነ ይኹን ኣብ ውሽጡ ዝጸንሐ ቅርሕንትን

ብስጭትን ንኸሉ ንድሕሪት ሓዲጉ፣ ሓዲሽ ጉዕዞ ንምጅማር ተበረሰ። እዚ መደብዚ እማሜ ጥራሕ ኮይኑ እይተረፈን፣ ብዘደንቕ አገባብ ተፈጸመ፣ ውጽኢቱ ካብ ትጽቢት ንላዕሊ ኮይኑ፣ ወሃ! ዘበለ ሕዝባዊ ሥርዓትን ስኒትን ኣብታ ሃገር ኣንጸፉ፣ እነሆ ናብ ታሪኽ ሓሊፉ። ንሕናኳ ንዝከሮ ኣሎና። ኣቐዲምና ከም ዝረእናዮ ግን፣ ዕርቀ-ሰላም ናይ ደቡብ ኣፍሪቃ ምህዞ ወይ ናይ ብሕቲ ጉዳይ ጥራሕ ኣይኮነን። ነቲ ናይ ኩሉ ዝኾነ ግና ኩሉ ዘይጥቀመሉ ኣገባብን መደብን፣ ደቡብ ኣፍሪቃ ብዓቕማ ኣብ ሓቕን ርትዕን ፍትሕን ተመርኩሳ ስለ ዝሰዓበቶ ኣዓዊትዋ፣ እነሆ ከእ ኣስምዮዋ።

ሕንጻት ሃገርን፣ መደብ ዕርቅን ምሕረትን፣

15. ንኸሎም ደቅዛ ሃገር፣ ንመራሕትን ንተመራሕትን፣ ንደገፍትን ንቐፍትን መንግሥቲ፣ ብሓባር ኣነቕርቦ ናይ ሕንጻት-ሃገር ምሕጽንታ እንተልዩ፣ ነዛ ኡነተይና መንገዲ ሓቕን ዕርቅን ምሕረትን ንኪኸተሉ ኣነቕርቦ ጥብቂ መተሓሰሲ እዩ። ናይ ኣፍ ጥራሕ ወይ ናይ ቃል-ዓለም ዕርቅን ምሕረትን ዘይኮነስ፣ ንኸሎም ወገናት ዚሓቀፍን ዚጥርንፍን፣ ዝኾነ ይኹን ደላይ ሰላምን ሠናይን፣ ደላይ ፍትሕን ዘይውገደሉ ኪኸውን ንጽብ። ሥምርትን ዴሞክራሲያዊትን፣ናይ ኩሎም ኤርትራውያን ናይ ሓባር ቤትን ዝኾነት ሃገር፣ ሃገራዊ ሓድነትን ሥምረትን ከንሓንጽ እንተደላ ደሊና፣ ጉሓባራዊ ረብሓን ጥቕምን ሕዝብና ኪሰራሕ እንተደላ ተመኒና፣ ሓደ ኣብ ልዕል፣ ካልእ ናይ ቃላት ለምኒ ካብ ምድርባይ ኪቐጥብ፣ ብሠናይ መንፈስ ተወዳዳሪ ደእምበር፣ ጸላኢ ተጸባኢ ዘይብሉ ሥርዓት ከንርእ ከኸእለና፣ እዚ መደብ ዕርቅ ጥራሕ እዩ።

እዚ ከምዚ ዝበለ መደብ ዕርቅን ምሕረትን፣ “ከም ፍርሓት ኪረእውን የብሉን፣ ዝገደደ ከእ ድኻምነት ዚገልጽ ዘይኮነስ፣ ብተጸዮኳ ደእ ትብዓትን መንፈዓትን፣ ድፍረትን ቁራጽነትን ሓድሓደ ጊዜውን ጅግንነት ዚገልጽን ዜረጋግጽን እዩ። ኣብ ልዕሊ ካልሓት ዘይኮነስ፣ ኣብ ርእሰኻ እትጭብጦ ዓወትዮ፣ ክብርኻ ዜጉድል ዘይኮነስ ዜደልድል፣ ኣቲ ዝበለጸ ናይ ሰላምን ርግኣትን ናይ ሕውየትን ጥብብ ወይስ ኣገባብ እዩ”²³። ኣብ ተግባራቱን ኩሉ ስራሓቱን መደብ ቅንዕና ዝተኸተለ፣ ኣብ መትከላቱን መንነቱን ዚተላማመን ወገን፣ ንመደብ ዕርቅን ሰላምን ኣይፈርሓንዮ። ወይ ከእ ሰብ ናብ ዕርቅን ሰላምን ዚእቱ ምስ ፈርሐ፣ ወይ ምስ ሓመቕ ኣይኮነን። ናይ ብርታሀን ርእሰ-ምትእምማንን ምልክት እዩ። ምስ ግዳማዊ ኃይሊ ከንዕረቕን ሰላም ከንጭብጥን ዘይፈራሕና፣ ምስ ርእሰና ምስ ናትና

²³ ርእሰ ሊቃነጻጻሳት ቅዱስ ዮሐንስ-ጳውሎስ 2^ኛ 22.03.1998 ላብ ለንቲቫ ናይጄርያ ዝበልዎ።

ከፍረሐና የብሉን። አጸቢቆ ዘሐይለና ከአ እዚ ምዃኑ ዘይምርሳዕ። ካብ ኣብ ዓውዲ ውግእ ኣብ መድረኽ ሰላም ዚረእን ዙጭብጥን ጀግንነት ይደምቅ።

16. ኣብ ሕንጻት ሃገር፡ ካብ ዝሓለፈ ጉድለትን ዘይምትእምማንን፡ ካብ'ቲ ኮሎ ዚጋጠመ ጸገማትን ነጺሕካ ወይስ ናጻ ከይነካ ብምርካብ፡ ኣብ ንጹሕን ብቆዕን መሠረት ምሕናጽ ማለት እዩ። እዚ ናይ ተእማንነትን ትብዓትን ምልክት እዩ። ነቲ ዝሓለፈን ዘሎን ሓቂ፡ ነቲ ጉድለትካን ጌጋኻን ተቐቢልካ ምኽኣል፡ ሓይል ዝኾነ ናይ ዕርቅን ሰላምን መሠረት ምንባር ማለት'ዩ፡ ከመይሲ ኣብ ሓቅን ዕርቅን ዘይተመሥረተ ሥምረቱን ሓድነቱን ዝደኸመ ሃገር፡ መሠረቱ ሃሚሙ፡ በዝን በትን ብዚመጽእ ንፋስ ተለኪሙ ተለኸቲሙ፡ ኣብ ሓጺር ዕድመኡ ኪዓኑ ከም ዝተራእየ፡ ናይተን ኣብ ምብራቕ ኤውሮጳ ዝነበራ ከም ዩጎዝላቪያ ዝበላ ሃገራት ተመክሮ ግሁድ ኣብነት እዩ።

ምእንት'ዚ ኣቲ ብ1991 ዝተጀመረ ሕንጻት-ሃገር [nation-building] እንተደላ በሓቂ ዕውት ኪኸውን ከይኑ፡ መሠረታዊ ዝኾነ ነገራት ኪህሉ ኣለዎ። እዚ ኽኣ ብዘይ ሌላን ጉሌላን ኮሎ ወድ-ሃገር ዘሳትፍ ኪኸውን፡ ኣብ መንጎም ዕርቅን ምሕረትን ኪነግሥ፡ ንዝሓለፈ ቐሳሴታት ኸሉ ዚፍውስን፡ ዜሕውን ኪኸውን ግዲ እዩ። ኣብ ዝሓለፈ ታሪኽና ከም ዝተራእየ፡ ንሓውኻ ናይ ምንጻግን፡ ናይ ምንፍፋግን፡ ናይ ምብሓትን ታሪኽ፡ ካልእ ምሳል ወይ ርእይቶ ንዘለዎ ሓውኻ ምውጋድ...ወ.ዘ.ተ.፡ ከምዚ ዝበለ ናይ ዝሓለፈ ታሪኽና ዝንባሊ ብታሪኽ ኪሕደስ ኣድላዩ እዩ። "ከርሲ እኖ ጉራጉራ ብምዃን" ቡብዓይነቶም ውሉድን ኣጎዋትን ዘፍርን ዚጸውርን ካብ ኮነ፡ እዛ ኤርትራ ሃገርናኺ ደላ ነቶም ዝተፈላለዩ ደቃ ከትሓቀኑና ዘይምኽላላ ሰለምንታይ እዩ? ሃገር ከላ ዝተፈላለየ ሓሳባትን ክለለትን ብዘለዎም ደቃ እዩ፡ እትጽብቕ እትደምቅ። ስለዚ ንኸሉ ኣተኣንግድ "እደ" ዝኾነት ሃገር ከትህልወና፡ ተዓራቕና ተሓጃቕናና ኣብ ጽላላ ከንምዕቁብ ናይ ኮሎ ኤርትራዊ ባህጊ እዩ፡ ኮነታቱ ዚጠልቦ እዋናዊ ሕቶን ግዴታን ምዃኑ ኣስተውዒልና፡ ብዝቐልጠፈ ነዚ ከንዕጠቐሉ ኣሎና።

17. ንሕና ካቶሊካውያን ጳጳሳት ኤርትራ እምበኣር፡ ነቲ መሠረታዊ ትምህርቲ ወንጌልን ካብሉ ዝፈልፈለ ትምህርቲ ቤተክርስቲያንን ተመርኩስና፡ ንሠናይ ድልየት ንዝተበገሠ ዝኾነ ደኹን ጳዕሪ ሰላም፡ ብታሕጓስ ንቐበሎ፡ እቲ ኸሉ ዚግበር ሰላማዊ ሕንጻት-ሃገር ንጎል ወገናት ዜገልል፡ ንኸሉ ዘየጠቓልል እንተደላ ከይኑ ዘይንድግደ እዩ።

ብዝኾነ ደኹን ምኽንያት ምስ ንብዓቶምን ትጽቢቶምን ንዘለዉ ደቅዛ ሃገር ስደተይናታት ከንርሲም፡ ከም ዘይረእናዮም ከንከውን ኣይንኸለልን፡ ንብዓቶምን

ሥቃይቶምን ናትናውን ንብዓትን ሥቃይትን እዩ። ወትሩ ጊዜ ድማ እቲ ብድሕሪ ኩናት ዚመጽእ መስርሕ ሕንጻት-ሃገር ንኹሎም ወገናት ዚሕውስን፣ ብዙጎነት ዜውሕስን ኪኸውን ኣለዎ። ከመይ እምላኽ ብምሥጢራዊ ሓልዮቱ ናይ ሓባር ቤትና ከትከውንዮ ነዛ ሃገር ሂቡና። ምእንት'ዚ ብዘይ ሓድሕዳዊ ምርድዳእን ምትሕብባርን ከንነብር ወይ ሃገር ከነመሓድር፣ ነዛ ሃገር ከንሓንጻ ወይ ብሓዲስ መልከዕ ኸንቀርጸ ዘይከላል እዩ። ንሕና ከም መጠን ዜጋታት ከእ፣ ዓንደ-ገመል ኮይንና ነዛ ናይ ሓባር ቤትና ከንሓንጻን፣ ናሕሳ ከንጸውርን፣ ኣብኣ ከንነብርን ከንከብርን፣ ኣብ ትሕቲኣ ከንጽልልን እምላኽ ጸዊዑና ከሎ፣ ነዚ ጸውዒት'ዚ ቨለል ከም ንብል ዚገብረና ዝኾነ ይኹን ምኽንያት፣ ካብ ርእሰና ዲዩ ወይስ ካብ ካልእ ኪህሉ ኣይግባእን። ነዛ እምላኽ ዝሃበና ጽብቕትን ምርቕትን ሃገር፣ ነኣይ ጥራሕ! ብዚብል ኣንነትን፣ በቲ ቀጺሉ ዚዓርግ ብልሽውነትን፣ ብሓባር ከነወግዶ ብዚግበእና ካልእ ፈተናታትን ከይተዓኑ ዘየፍርሕ ኣይኮነን።

ከብረትን ሃብትን፣ ምቹእ ንብረትን ሕይወትን ከንረከብ እንተ ደለና፣ እምላኽ ነእና ኢሉ ኣብ ዝሃበና፣ ኣብ'ዛ ኣኅዋትና ደቅና ዝሓለፉላ ሃገር ደእምበር፣ ኣብ ካልእ ኪርከብ ኢልካ ምጽዓር፣ ናይ ታሪኽ ግርምቢጥ እዩ። ምስ ደቁ ኪራኽብን ናፍቕቱ ከውጽእን፣ ማንበራዊ ጉዳያቱ ከሰላሰልን ደቁ ከምስልን፣ ሕዝብና ናብ ጐረባብቲ ሃገራት ምውሓዙ ብርግጽ ዜኸርዕ ተግባር ኣይኮነን። ነዚ ኮነት'ዚ ንምልዋጥ ንምግልባጥ ምበላር፣ ሓደ መሠረታውን ታሪኻውን ዝኾነ ውሳኔ ብምግባር፣ ብወለዶታት ኪዝከርን ኪኸበርን ዚነብር ቁራጽን ታሪኻውን ለውጢ ከነካይድ የድልዮና። ንግዜኡ ኪመርር ይኸእል ይኸውን፣ ንዳሕራዩ ግን “እንቋዕኳ ተገብረ” ዘብል ንወትሩ እናመቀረ እናተዘከረ ዚኸይድ፣ ኣብ ታሪኽ ከእ ሚዛን ወርቂ ዚሕዝ ውሳኔን ፍጻሜን እዩ።

18. መንእሰያትና ብዓቢይቶምን በቦታቶምን ዚኣከልን ዜድልን ኣብነትን ትብዓትን ተስፋን ንያትንዶ ተዋሂቡዎም? ኣብ'ቲ ኹሉ ስራሓትና ዚርእይዎ ከመይ ዝበለ ስእሊ እዩ? ንሃገር ከም ነሓሊ ይርድኡዶ? ወይስ ንራብሓና ማለት ንስምን ንኹብራ-ርእሰናን ኢና ኣንሰርሕ? ናይ ስራሕን ተወፋይነትን፣ ናይ ጽንዓትን ኣገልግሎትን መንፈስዶ ኣስሪጽናሎም? ብዚግባእ ንኺዓብዩ፣ ብስራሕ ንኺበሰሉዶ ሓገዝናዮም? ብመንጽር'ዚ ሓዲሽ ወለዶ መንእሰይ ጋና ብዙሕ ዚበሃል ኣይምተሳእነን። ብሓጺሩ ምስ'ዚ ዕድሉ ዘይጸበቕሉ፣ ወይ ዘየጸበቕናሉ ንኡስ ወለድውን እንነብር ምትሕሰሳብን ጽብጻብን ኣሎና፣ ብዓቢኡውን ምስ መንእሰይና ዕርቂ የድልዮና። ማለት ዘለዎ ሃለዋቱ ከንርደእሉ፣ ኣብ ጸገም ኣሎናልካ ከንብሎ፣ ነኣይ ይጥዓመኒ ዘይኮነስ፣ ንውላደይ ነዚ ጽባሕ ዋሕስ ሃገር ዝኾነ ንኡስ ወለዶ ይጥዓም፣ ኣብ ንብሉሉ መድረኽ ከንበጽሕ፣ ወይ ናብኡ ገጽና ከነምርሕ የድሊ። ብመንጽር'ዚ ንኡስ ወለዶ ዘምለጠና ዕድልን ዝተኸሰረን ብዙሕ እዩ፣ በዚ ናይ

ዕርቅን ሰላምን ተብግሎ ኪፍወሰልና ኪከተሰልና ከንጽብ ከአ ንብር እዩ። ከምዚ እንተይእ ገበርና፣ እቲ ኣብ ስደት ዚርከብ ናብ ዓዱ ዘማዕድውሉን ንምምላስ ዚሓሰበሉን፣ እቲ ዘሎ ከአ ምኽድ ዘይምነየሉ መድረኽ ተፈጢሩ ማለት እዩ።

19. ኣብዚ ሥመር መስርሕ ንኺሳተፉ፣ ንዝኾነ ይኹን ሕማቕ ብሕማቕ ንኺይምልሹ ሓደራ ንብል። ብሓገዝ ኣምላኽን ብትብዓት ሕዝብን፣ ብለባማት ደቕሃገርን ካብ'ቲ ናይ ራዕድን ስግኣትን፣ ካብ'ቲ ናይ ጥርጥርን ፍርሓትን ናይ ሸለልትነትን “እንታይ ገደሰኒ” ዝላተናኡ ሃለዋትን ወጺኦካ፣ ናብ ብሩህን መብርህን መጻኢ ገጽካ ምጥማት ከም ዘድሊ፣ ንኹሉ ኣብ ወጺኦን ኣብ ውሽጥን ሃገር ንዚርከብ ሕዝብና ንኹሎም ሰብ ጽብቕ ድላይ፣ ብጥብቂ እነተሓሳስብዎምን፣ እነቕርብሎም ልመናን እዩ።²⁴ ርእሰ ሊቃነጳጳሳት ቅዱስ ዮሐንስ ጳውሎስ 2^ኛውን፣ ኣብ'ታ ናይ 2005 ናይ ዘመነ ጳጳስናኦም ዘዘሚት መልእኽቲ ዕለተ ሰላም ተመሳሳሊ ሓሳብ የቕርቡ። ነቲ ከፉኣ ብሠናይ ንምሸናፉ ዚግበር ቃልሲ ኣድማዕን ዕወትን ኪኸውን፣ ተግባሩን ኣጽዋሩን ኩሉ “ኣጽዋር ፍቕሪ” ኮይኑ ምስ ዚርከብ እዩ።²⁵ ሠናይ ኣብ ልዕሊ ከፉኣ ኪዕወት ከሎ፣ ፍቕሪ ጸብለል ኢሉ ማለት እዩ፣ ፍቕሪ ኣብ ዘንጸብለሉ ከአ ሰላም ኪዕወት ይኸእል። “ነቲ እከይ ደእ ብሠናይ ዝቢርካ ሰዓሮምበር፣ በቲ እከይ ኣይትሰዓር”²⁶።

ምእንት'ዚ ሓድሕድ እንካሰሰሉ እንዋቕሰሉ ኣገባብ፣ ጊዜኡ ከም ዝተለፈ ከም ዘኸሰረና፣ ዝኾነ ዓይነት ረብሓ ከም ዘይሃበና ተረዳእና፣ ካብ ልክዕ ንላዕሊ ተቐሰልና ኢናዎ፣ ካብ ሕጂ ንደሓርስ የብቅዕ ክንበል የድሊ። ነዚ ኮነታትዚ ንምልዋጥ ብዚግባእ ኪስራሕ ይግበእ። ብኸልእት ክንልወጥ ኢልና ከንጽብ የብልናን። ልባትናን ኣንፈትናን ኩሉ ናብ ምንጻሕን ምልዋጥን ገጽና ከነብሎ ይግባእ። ኣብ ልቢ ሰባት ሓቀይና ምሕረትን ይቕረታን እንተ ዘይነጊሡ፣ ዝኾነ መስርሕ ሰላም ኪህሉ ኣይኸእልን፣ ከምዚ ዝበለ መሠረት ዘለዎ ኣገባብ እንተ ዘይሃለወ፣ ዝለገመ ቕድስልታት ተነቓኒቑ፣ ኣብ ዳሕረዋይ ንኡስ ወለዶ ዘይዕገት ስምዒት ይቕስቅስ። ንዕንወት ዚዕድም ሰንሰለታዊ ተግባራት የበግስ። እቲ ኣንጻራዊ ናይ ጊዜኡ ሰላም ድማ፣ ናብ ካልእ መጻኢ ሁከትን ዘይፍሉጥ ኮነትን ሓጺር መሰጋገሪ፣ ወይ ከአ ናይ ረብሓ ውሑዳት መጋበሪ ጥራሕ ኮይኑ ምእንቲ ኸይተርፍ፣ ብሠራ-መሠረቱ ምሓዙ፣ ስለ'ዚ ከአ ምሕረት ምሃብን ምቕባልን፣ ኣብ ጉዕዞ ሰላም ቕንዲ ረቕሒ እዩ። ነዚ ዋና መጋበሪ ድማ “ምርኻብ” “ምልዛብ” እዩ።

²⁴ ሓውኻ እበይ እሱ? ቁ፡ 23 ሓ.መ.ኪጳ.ኤ ረለ

²⁵ Do not be overcome by evil but overcome evil with good: John Paul II; 01.01. 2005; World Peace Day Message, hence WPD Message.

²⁶ ሮጳ. 12:21

20. አብ ርኩብን ልዝብንክ እንታይ እዩ ዚድለ? አብ ዘተን ልዝብን እቲ ቀንዲ መሠረት ኪበሃል ዚከእል፡ ነቲ ሓቅን ርትዕን ዘበለ ሃሰስ ምባል እዩ፡ በዚ ኹእ ክልቲኡ ወገን አብ ሓይ ነጥቢ ኪመጽእ ይኸእል። ነዚ ዘተ አካዩድካ፡ እብ'ቲ ጠርናፊ ነጥቢ ንምብጻሕ፡ ርሑውን ተቐባባልን መንፈስ ሒዝካ ምቕራብ የድሊ፡ አቐዲምካ ቅድመ ኮነት ምንባር'ውን ከም ዘየዋጽእ ፍሉጥ እዩ። አብ ከምዚ ዝበለ ዘተ ክትአቱ ክሎ'ኻ፡ ናይ'ቲ መቐርብትኻ ወይ መሳዝብትኻ ፍሉይ መንነትን ኮነትን ሠናይ ድልዎትን ተቐቢልካ አኸቢርካ ምኽእል የድሊ። ብሓፈሻእ ዘተ ወይ ዲያሎግ ነቲ ሓባራዊ ንሰባት ዚጥርንፍ ሠናይ ዘበለ ምድላይ እዩ፡ እቲ ካልእ ወገን ልክዕ ከማኻ ሓላፍነት ከምዘለዎ ምርዳእ፡ ሓውኻ ብጻይካ ኮይኑ ምሳኻ ዚሓሰብን፡ ብማዕርነት አብ ተግባር ዚጽመድን ገቢርካ ምሕሳብ የድሊ።²⁷

ብተገዩ ንዘተ ሓድሓድ ዚዕንቅጽ'ውን አሎ፡ ነፍስወከፍ ወገን ተሳታፊ ዘተ፡ ንርእሱ ናይ ኩሉ መለክዒ ብምግባር፡ ንኻልእ ጽን ኢሉ ንኺሰምዕ ፈጸሙ ዘይምድላይ፡ ናብ አንነትን ጸብለልትነትን ምዝንባል ሓደገይና ከምዘኾነ፡ ዘየቀራርብን ስምዒትን ዘለዓዕልን ቋንቋ ድማ፡ ሓቅን ቅንዕናን ስለ ዘይብሉ ንመደብ ዘተን ልዝብን ጠንቁ እዩ።²⁸

ዕርቂ እንታይ ማለት እዩ?

21. ዕርቂ ኪበሃል ከሎ፡ ዝተፈላለዩ ርድኢት ከስምዕ ይኸእል። ዝኾነ ይኹን ግርጭትን ዕግርግርን አብ ዘጋጠመሉ ኮነታት፡ ስኒትን ስምምዕን ኪነግሥ ከሎ ዕርቂ ወራዱ ይበሃል፡ አብ መንጎ ክልተ ተጸባእቲ ወገናት ዝጸንሐ ባእስን እምባጻርን ክብቅዕ ከሎ፡ ከምኡ መደብ ዕርቂ ይፍጸም ማለት እዩ፡ ንኻልእት ድማ ዕርቅን ሰላምን ማለት፡ ብዝሓለፈ ኩሉ ብምምሕሓርን ብምሕዳግን ጀሚሩስ፡ አብ መድረኽ ሰላም ዚዘዘም መደብ የስምዕ።

ንኸርስትያን ኮነ ንኻልእት ኩሎም ደለይቲ ሠናይ፡ ዕርቂ ማለት እዚ ዝተባህለ ከስምዕ ዚኸእል'ኳ እንተኾነ፡ ብፍላይ ክርስትያን ከም ዚርድእዎ ግን፡ መደብ ዕርቅ-ሰላም ነቲ ብስራሕ ድነት ኢየሱስ ክርስቶስ፡ እምሳኸን ዓለምን ዝተዓረቑሉ ኮነት ዚርእ. እንኪኸውን፡ አብዚ ዓለምዚ ዝተራእዩ ዝዓበዩ ስራሕ ቅድስት ሥላሴ እዩ፡- እምሳኸ ነቲ ኡንኮ ወዱ ናብዚ ዓለምዚ ብምልኣኸ፡ አብ መንጎ እምሳኸን ዓለምን ዕርቂ ወራዱ፡ ክርስቶስ ዳግማይ ከሳብ ዚመጽእ፡ ምልኣትን ፍጽምናን ዘለዎ ዕርቂ ከሳብ ዚፍጸም፡ ነዚ

²⁷ Dialogue for peace: a challenge for our time: John Paul II 1983 WPD Message.
²⁸ ጥቕስ

ዝወረደ ዕርቁ ከሳብ መፈጸምታ ዘመን ዚሕልዎን ዜጽልሎን ድማ ባዕሉ ኣምላኽ ቦቲ ኣብ ሰባት ዘፍሰሶ ቐዳሰ መንፈሱ ኣቢሉ እዩ።

22. እዚ ዕርቁ [Reconciliation] ዚብል ቃል ብቐሉኳ፡ ኣብ መጻሕፍቲ ብሉይ ኪዳን እንተ ዘይረኽብናዮ፡ ናይ ዕርቁ ዛንታታት ግን ኣሎና። ናይ ያዕቆብን ኤሳውን²⁹፡ ዮሴፍን ኣሳዋቱን³⁰ ከም ኣብነት ይጥቀስ። ኣብ ብሉይ ኪዳን ሕልፊ ኣተኮሮ ዚረከብ ቃል፡ ኣቲ ናይ "ካሕሳ" ሥርዓት [atonement] ዚገልጽ፡ ኣብ ዓመት ሓደ ጊዜ ዚፍጸም ሥርዓት ኮይኑ፡ ኃጢአት'ቲ ሕዝቢ ዚድምሰሱ፡ ምስ ኣምላኹ መደብ ዕርቁ ፈጸሙ፡ ኣብ ቅነዕ ርክብ ዚእትወሉ³¹ ፍቕሩን ኪዳንን ዜኣድሰሉ ኮነት ይገልጽን የረጋግጽን።

ኣብ ሓዲስ ኪዳን ድማ ተመሳሳሊ ዛንታ ዕርቁ ንረከብ። ከም ኣብነት ናይ'ታ ዝጠፈአት'ሞ ዝተረኽበት በጊዕ ምሳሌ፡ ናይ'ቲ ጥፋእ ወዲ ምሳሌ ምጥቃስ ይከኣል።³²። ዕርቁ ዚብል ቃል ኣብ ሓዲስ ኪዳን እንረኽቦ ኣውራ ኣብ ጽሑፋት ቅዱስ ጳውሎስ እዩ። ጥንቲ ብጥቅምቲ ንዓለማዊ መደብ ዚርእ፡ "ኣብ ጊዜ ኩናት ንዚግበር ሰላም የመልከት፡ ከምኡ ድማ ንፍትሕ ናብ ቤትፍርዲ ቀሪቦምስ፡ ተመሊሶም ሰላም ንዚገብሩ ሰብ-ኮዳር ዜስምዕ ቃል ነይሩ ይበሃል።

ኣብ ናይ ቅዱስ ጳውሎስ ጽሑፋት እንተደኣ ኮይኑ፡ ከርስቶስ ኣብ'ዚ ዓለምዚ ንዝፈጸም፡ ንዓለም ምስ ኣምላኽ ናይ ምትዕራቕ ተግባር³³፡ ንእይሁድን ንኣሕዛብን³⁴፡ ወይ ከኣ ንዓለም ምስ ኣምላኽ ዘተዓርቐሉ ኣገባብ³⁵ የመልከት። እዚ ከርስቶስ ዝፈጸም ተግባር ዕርቁ ሎጊ ኣብዚ ምድራ-ዓለም ይቕጽል ኣንተልዩ፡ በታ ስራሕ ከርስቶስ ንኸትቅጽል ሕድሪ ዝተዋህበት ቤተክርስቲያን እዩ³⁶። ስለ'ዚ ንሕናውን ከም ናይ ቤተክርስቲያን ልኡኻት፡ ምስ ቅ. ጳውሎስ ሓቢርና፡ "ኣብ ከንዲ ከርስቶስ ኮይንና ምስ ኣምላኽ ተዓረቐ"³⁷ ንኤድሕድኩም እውን ተዓረቐ እናበልና ነማሕጽን። ኣብ ኩሉ'ቲ ዚካየድ መደብ፡ ዕርቁ

²⁹ ዘፍጥ. 33
³⁰ ዘፍጥ. 45
³¹ ዘሌዋ. 16
³² ሉቃ. 15
³³ ሮሜ 5:11
³⁴ ሉጊ. 2:12-16
³⁵ ቆላሲ. 1:19-20
³⁶ 2ቆሮ. 5:11-21
³⁷ 2ቆሮ. 5:21

ባዕሉ ብባዕሉ ኣይመጽእንዮ፣ ኪጸለየሉ፣ ኪሰረሓሉ ኪድከመሉ እውን የድሊ፣ ኣብ ከምዚ ዝበለ ናይ ጽልእን ጥርጥርን ህሞት፣ ኮሎም ወገናት ብርሑው ኣእምሮን፣ ነቲ ኻልእ ወገን መቐርብትኻ፣ ብምእማንን ብምፍቃርን ኪጅምሩ ኣለዎም።

23. ብወገን ክርስትና እዚ ዕርቂ ዚብል ሓሳብ፣ በዚ ዚሰዕብ ነጥቢታት ኪጠቓለል ይክእል፡-

- 1) ዕርቀ-ሰላም ቅድሚ ፕሉ፣ ናይ ኣምላኽ ስራሕን ህያብን እዩ፣ ነዚ ዕርቀ-ሰላም ኣባና ከም ዚሰርሕ ዚገብር ኣምላኽ ባዕሉ እዩ።
- 2) ብመሠረትዚ ክርስትያናዊ ርድኢት፣ መስርሕ ዕርቂ ዚጅምር፣ በቲ ገባር ክፉእ ዘይኮነስ፣ በቲ ግዳይ ንምኽን ዝተገደደ እዩ።
- 3) መደብ ዕርቂ ኣብ ዚፍጸመሉ ፕሉ፣ ኦቲ ዓማጺ ኮነ ኦቲ ግዳይ ክልቲኦቹም “ሓደስቲ ፍጥረት”³⁸ ይኾኑ።
- 4) ብዝተፈለየ መንገድን ኣገባብን፣ በደል ዝፈጸመ ወገን ኸኣ፣ ጌጋኡ ኪለመን ኪጠዓስ ኣለዎ፣ ዘኬዎስ “ጐይታይ! ዝዓመጽከዎ እንተሎውን፣ ኣርባዕተ ዕጽፊ ገቢረ ኣፈድሩ”³⁹ ከምዝበለ፣ክትእመን፣ኸትጠዓስ፣ ኸትከሕስውን የድሊ።
- 5) ንገበርቲ ክፉእውን ግዳያትን ናብ ሓዲሽ ፍጥረት ዚልውጥ፣ ኦቲ ሥቓያትን ሞትን ዝተቐበለ፣ መወዳእታኡ ከኣ ዝተንሠኣ ኢየሱስ ክርስቶስ እዩ።
- 6) ክርስትና ብዛዕባ ዕርቂ ዚህቦ ርድኢት፣ ብዛዕባ ዓለምን ዕላማኡን ድማ ነቲ ዓሚቕ ሓቂ ዚገልጸልና ንሱ እዩ።
 - ሀ) ነቲ ኣብ ዓለም ዘሎ ሓይሊ ክፍኣት ከም ትርዳእ ይገብር፣ ዕርቂ ብቐዳምነት ኣምላኽዊ ተግባርኡ እንተኾነ፣ ክርስትያን ብዚገብርዎ ንጠፍ ተሳትፎ ነቲ ዕርቂ ኸቀላጥፍዎን፣ኣብቲ መደብ ኣምላኽ ከበርከቱን ከምዘለዎም የእምኑ። ኣብ መጨረሻ ኣብ ልዕሊ ዝኾነ ይኹን ክፍኣት ዚዕወትን ዘዓውትን፣ መደብ ስራሕ ኣምላኽ እዩ።
 - ለ) መስቀል ክርስቶስ፣ ኣምላኽ ንዓለም ዝሰዓረሉ፣ ነቶም ኣይሁድ ዕንቅፋት፣ ንግሪኻውያን ድማ ዕሽነት እዩ”⁴⁰። ስለዚ ድማ ኣብኡ ኦቲ ኡነተይና ሓይሊ ሰላም ከም ዘሎ ይነግረና።

³⁸ 2ቆሮ.5: 17
³⁹ ሱቓ.19:8
⁴⁰ 1ቆሮ. 1:25

ምሕረትክ እንታይ ማለት እዩ?

24. "እቲ ብምሕረት ሃብታም ዝኾነ አምላኽ፣ ምእንት'ታ በእላ ገቢሩ ዘፍቀረና ዓባይ ፍቕሩ፡...እኣና ሕያዋን [ሕይወት ዘለዎም] ገበረና።"⁴¹ "ምሕረት" ኪበሃል ከሎ ቅድም ቀዳድም፣ ናይ ነፍስወከፍ ሰብ ውሳኔ ዚሓትት፣ ንሕማቕ ብሕማቕ ኸትፈዲ ንዚድርኽ ባህርያዊ ስምዒትካ ምምላኽ ማለት እዩ። ከምዚ ዝበለ አገባብ መሠረቱ እቲ ፍቕሪ አምላኽ እዩ። "ኣ እቦይ! ዚገብርዎ እይፈልጡን እዮምም ይቕረ በለሎም"⁴²። እዚ ማለት ግን ንግባራውነቱ ከምኡ'ውን ንሰብአዊ ወገናቱ ዘይከአል ዚገብሮ ኣይኮነን። እኳ ደኣ ኣብ ሃለዎትን ተመክሮን ሰብአዊ ሕይወት ዝተሰረተ እዩ። ሰባት ከም ዚጋገዩ ብኣብኡ ዚርድእዎ ነገር'ዩ። እቶም ካልኣት ወገናት ከኣ ከም'ቲ ናታቶም ጌጋ ከም ዚገቡ ምርዳእ፣ ከም'ቲ ነኣኽ ሰባት ኪርድኡኻን ኪምሕሩኻን ኣትደልዮን፣ ነቶም ካልኣት ከምኡ ዝበለ አገባብ ከትፍጽም የሓትት። እቲ ወንጌላዊ ቃል'ውን፣ "ከም'ቲ ሰባት ኪገቡናልኩም ኣትደልይዎ ኩሉ፣ ንስካትኩምውን ከምኡ ግበሩሎም"⁴³ እዩ ዚብል። እዚ አገባብ'ዚ ነቲ መጻኢ ብሓባር ንምጥማት ዜኸለል እዩ።

ምሕረት ናይ ኅብረተሰብ አገባብን መደብን ቅድሚ ምኃን፣ ኣብ ልብታት ዚሰፍን ኩነት ኪኸውን የድሊ። ካብ ሰብአዊ ልብታት ዚፍልፍል ኣንፈት ምስኮነ፣ ናይ ምሕረት ስነምግባርን ባህልን ኣተሓሳስባን ኣነባብራን ምስ ማዕበል፣ ሸው ምሕረት ዝኣተናኡ ኣነባባር ወይ ኣክደይዳ ማለት "ፖሊቲካ" ይምዕብል፣ ኣብ ሕግታትን ፖሊሲታትን ኅብረተ-ሰብ ዚግለጽ፣ በኣኡ ኣቢሉ ከኣ፣ ፍትሒ ዚረጋገጹሉ አገባብን መደብን ኪመጽእ ይኸእል።

25. " ምምሓር ከንብል ከሎና፣ ገለ ነገር ንገብር ወይ ንህብ ከም ዘሎና ኮይኑ ይስመዓና ይኸውን፣ ከምኡ ግን ኣይኮነን፣ ገለ ተሰዊሩ ወይ ተኸዊሉና ዝነበረ መዳይ ኢና እንረከብ። ንሕናውን ከምቶም ከንምሕሮም ዘሎና ሰባት፣ ከምቶም ጐዲኦምና ወይስ ሃስዮምና እንብሎም ሰባት ምኃንና፣ ካብ'ኣቶም ከም ዘይንፍሉ፣ ከም ኣቶም ድኹማት ምኃንና ኢና ነረጋግጽ። ስለ'ዚ ከኣ መብዝሕትኡ ጊዜ ከንምሕር እንኸእል፣ ከንምሕር ብቐዓት ከም ዘይብልና፣ [ንሕናውን ከም ዝበደልና] ኣብ ንርደኣሉ ደረጃ ምስ በጻሕና እዩ"⁴⁴። ምእንት'ዚ ኸኣ ንመሓርን ተመሓርን ማዕረ ዜምጽእ ደኣምበር፣ ልዕሎን ትሕቶን ዚገብር፣ "ነቲ ዚመሓር ከም ዚዋረድ ከምዚትሕት ዚገብር እምበር ከም ዚዕረቕ ከምዚዕረ፣

⁴¹ ኤፌ.2:4

⁴² ሉቃ.23:34

⁴³ ማቴ.7:12

⁴⁴ John Patton; *Is Human Forgiveness Possible?: A Pastoral Care Persp.* (Nashville 1985)

በቲ መባእዕቱ ተቐባልነት ከም ዚረከብ ዚገብር፡”⁴⁵ ኣይኮነን። “እዚ ዚመሓር ዘሎ ክፋእ እዩ፣ እነ ግና ቅነዕ እዩ...” ዝዓይነቱ መንፈስ ዘለዎ ኣገብብ፣ ንዕርቂ ዘይኮነ ንጠንቂ ከይኸውን ምጥንቃቕ የድሊ።

እቲ ናይ ክርስትና ስምዒትን ርድኢትን ምሕረት፣ ካብ’ቲ ብኸምኡ ዚወሃብ ደረት-ኣልቦ ፍቕራ-ኣምላኽ ዚብገስ እዩ። ዝኾነ ይኹን ደረት ዘይብሉ፣ ዝኾነ ይኹን ውዕሊ ዘይግበረሉ ፍቕሪ እዩ። ካብ’ቲ ፍቕሪ ኣምላኽን ምሕረቱን ዚፍልፍል ውሽጣዊ ሃላዎት ዚገልጽ እዩ። ነቲ ጸላሊና ኣንብሎ ሕማቕ ኪረኽቦ እንተሓሰብና፣ ተስፋ ከም ዝኸረጽና፣ ካልእ ከምዘይመረጽና፣ ኣብ ጽልእን ጸብእን ተኣሊኹና ካብኡ ክንወጽእ ድልዩትን ክእለትን ከምዚገድድለና፣ ስለ’ዚ ናብ ቅብጻት-ተስፋ ገጽና ምኻድና የመልከት።

እዚ ንውልቀሰባት ጥራሕ ዘይኮነስ ንኸሉ ወገን ዚርእ እዩ፣ ስድራቤታት፣ ጉጅለታት፣ ኅብረተሰብ፣ ሃገራት፣ መንግሥታት፣ ንርእሱ እቲ ዓለምላኽ ማኅበረሰብ፣ ነቲ ኮሎ ፋሕ ዝበሎን ዝተዘናበሎን ከተዓራራ፣ ንመጻኢ ዚሓይሽን ዜሓድስን ዚብሎ ኣገባብ ኪሕዝ እንተኾይኑ ምሕረትን ይቕረታን የድልዩ። እዚ ናይ ምምሓርን ምምሕሓርን ክእለት-ምበእር፣ እቲ ብፍትሕን ብርትዕን ዚፍለጥ መጻኢ ኅብረተሰብ ዚሕነጸሉ ጽኑዕ መሠረት እዩ። ብኣንጻሩ ከእ ኣብ መደብ ምሕረትን ይቕረታን ዘይምዕዋት ማለት፣ መጻኢ ዕድልካን ዕጫ ሃገርካን ኣብ ሓደጋ ወዲቐ ማለት እዩ።

ፍትሒ፣

26. “ፍትሒ ወትሩ ምስ ሰላም ተጣሚሩ ዚኸይድ፣ ብተግባር ኪረእ ከሎውን ምስ ሰላም ተኣሳሲሩ ዚርከብ እዩ። ፍትሕን ሰላምን ናብ ረብሓ ኮሎም ወገናት ዝዓለመ ስለዝኾነ፣ ወትሩ ኣብ መደብ ሓቕነት ዝተመርኮሰ እዩ። ሓደ እንተ ተነኺኡ፣ ክልቲኡ ይነቓነቑ፣ ፍትሒ ኪገድል ከሎ፣ ሰላም ትብደል ኣብ ሓደጋውን ትወድቕ ማለት እዩ”⁴⁶።

ኣብ ጉዕዞ ዕርቂ እቲ ቀዳማይ ስጉሚ፣ ወትሩ መደብ ፍትሒ እዩ። ስለ ምንታይ እዩ “ፍትሒ” ዚድለ? ነቲ ኅሊና ፈጣሪና ኣምላኽ ተኸቲሉ፣ ኅብረተሰብ ብቕነዕ ርክባትን ሃላዎትን እንኪምራሕ ፍትሒ ነጊሡ ይበሃል። ስለ’ዚ ኣብ መንጎ ፈጣርን ፍጡርን፣ ኣብ መንጎ ሰባትን ሰባትን፣ ኣብ መንጎ ሰባትን ፍጥረትን እውን፣ ኣብ ቅነዕን ብቐዕን ርክባት ኪብጻሕ ከሎ፣ ሽዑ ፍትሒ ኣሎ ንብል። ፍትሒ ዘይብሉ ኅብረተሰብ ሰላም ኣለዎ፣ ዕርቂ ወረድዎ ኢልካ ምዝራብ ፍጹም ዘይሕሰብ እዩ። “ፍትሒ ብኸልቲኡ መዳይ ኪረእ ዚከኣል

⁴⁵ John Gartner; *The Capacity to Forgive*; in “*Journal of Religion and Health* 27:4 [1988]
⁴⁶ *From the Justice of each comes peace for all*; 01.01.1998 John Paul II: WPD Message.

እዩ። በቲ ሓደ መዳይ ሞራላዊ መንፈሳዊ ኃይሊ እዩ። በቲ ኻልአ ወገን ድማ ናይ ሕጊ ጉዳይውን እዩ።...ናብ ሰላም ዚመርሕ'ምበር ናብ በቐል ዜብጽሕ ኣይኮነን። ብሠራ መሠረቱ ኪረእ ክለዎውን ኣብ ፍቕሪ ዝተሓንጸ ስለዝኾነ፣ ሓቀይና መግለጺኡ ኣብ ምሕረት እዩ። ስለዚ ፍትሒ ካብ'ቲ ምሕረት ዝግዘዞ ፍቕሪ [merciful love] እንተደለ ተነጻሊ፣ ደረቕን ዝሒልን ይኸውን"⁴⁷።

ሓቂ እንታይ ማለት እዩ?

27. ኣብ ኅብረተሰብ ዕርቀ-ምሕረት ወራዳ ፍትሕን ሰላምን ዚነግሥ፣ ኅብረተሰብ ዳግማይ ዚሕነጽ፣ ኣብ ሓቂ ዝተሠረተ ጉዕዞ ምስ ዚሕዝ ጥራሕዮ። ብመደብ ዕርቀ-ሰላም ኪብጸሕ ዚደለ መድረኽ፣ መሠረቱ ሓቂ ኪኸውን ኣለዎ። ዚበዝሕ ዓመጽን ፍልልይን፣ ሌላን ጉሌላን፣ ጽልእን ባእስን መሠረቱ ሓሶትን ሓሳዊ ሓበሬታን እዩ።

ብዛዕባ ኅብረተሰብ፣ ብዛዕባ ረብሓኡን መጻኢኡን ዚወሃብ ሓበሬታን ኮሎ ኣብ ሓሶት ዝተመርኮሰ ምስኮነ፣ ዝደለኻዮ ወይ ዝተሰብካዮ ንምፍጻም፣ ካብ ዝበዝሑ ሓባቢእካ ሓባቢልካን ዚግበር እንተኾይኑ፣ ንግዜኡ ገለ ዘጨብጥ ይመስል ይኸውን፣ ግና ዘየዓውት እዩ፣ ዝኾነ ይኹን ነገር ካብ ኮሎ ሰብ፣ ንኹሉ ጊዜ ክትሓብእ ዘይከኣል እዩ። "ሓሶት እንተ ተደጋገመ ሓቂ ይመስል"፣ ወይ ከእ "[ሓሳዊ] ጥርጥጥን ዓይነት ኣውን ፍርቂ ሓይሊ እዩ" ዚብል "ብልኃት ማኪያቪሊ"⁴⁸ ዝተኸተለ ኣገባብ፣ እቲ ቀንዲ ጠንቂ ሰላምን፣ ፀረ ሰብኣዊ መስልን እዩ። ነዚ ብልኃት'ዚ ዚኸተል ሰብ፣ ዝኾነ ይኹን ነገር ንምፍጻም ዚጥቀመሉ መጋበሪ፣ ቅኑዕን ዘይቅኑዕን ምዃኑ ኣየገድስን ብዚብል ሓሳብ ይምራሕ። ንቅኑዕ ዕላማ ሰላምውን ብመንገዲ ሰላም ደኣ'ምበር፣ ዘይቅኑዕ ኣገባብ ምኽታል ኣይግባእን። ብዛዕባቲ ዚምራሕ ሕዝብን መሰላቱን ጥራሕ ዘይኮነ፣ ብዛዕባ መረሕነትን ኣብ ሥልጣን ዘሎ ወገንውን እንተኾነ፣ ኮሎ'ቲ ሓቂ ኪሰወር፣ ምትእምማን ኪርሕቕ ክለዎ፣ እቲ ኅብረተ-ሰብ ኣብ ሃማማ መሠረት ከም ዝተሓንጸ የርኢ።

ገባር ክፉእን፣ እቲ ኣብ ክፍላቱ ኪነብር ዚደልን ብዝገደፍካ ከእ፣ ሓቂ ንማንም ኣይተፍርሕን እዩ። ምኽንያቱ ሓቂ ክንብል ከሎና ናይ ዝተፈላለዩ ሰባት ሓሳባትን ርድኢትን ናብ ሓደ ኣትጥርንፍ፣ እቕዲሙ ተጸራሪ ንዝነበሩ ወገናት ነቲ ዜሕብሮም መዳይ እተርእዮምን፣ ነቲ ናይ ትማሊ ዘይትምእምማን ኣትቕንስ ወይ ፈጺማ እተልግስ፣ ፍትሕን ኅውነትን ስኒትን ንዝመልእ ናይ ሰባት ሰላማዊ ሕይወት መንጻፍ ኣትዘርግሑ እዩ።

⁴⁷ ጥቕስ

⁴⁸ ኒኮሎ ማኪያቪሊ፣ ኣብ ፖሊቲካ ሓቕን ሓሶትን ሕግቕን ጽብቕን ዚበሃል ነገር የልበን፣ ዜዓውተካ ጥራሕ ይኹን... ዚብል መሥመር ዝተኸተለ ናይ ማክላይ ዘመን መምህር ፖሊቲካ እዩ።

ምእንትዚ "ሓቂ ናይ ሰላም ሓይሊ ስለዝኾነት፣ በቲ ግቡእ ናይ ሰላም መጋበሪ ተጠቂምና ንሰላም ከነደልድላ የድሊ"⁴⁹።

28. ንሓቂ ብምልኡታ ከንውንና ኢልካ ምዝራብ ድፍረት ይቕጽር ይኸውን፣ ከምዚ ዝበለ ከእለት ዝተዓደለ ሰብ የልቦን፣ ግና ናብ ሓቂ ገጹ ዝዓለመ ምብግጋስን ምንቅስቃስን፣ ብኻልእ መዳይ ከእ ስኽፍታ ብዘይብሉ ኣገባብ ኣብ ሓሶት ምድቃስን፣ በቢይኑ ጥራሕ ዘይኮነስ፣ ከንድ ሰማይን ምድርን ዘረሓቑ እዮ።

በዚ ምኽንያትዚ ዝኾነ ይኹን ዚግበር ናይ ፍትሕን ዕርቅን መደባት ኣብ መወዳእታኡ፣ ናብ መደብ ሓቅን ዕርቅን ኪልወጥ ግዲ እዮ። መደብ ሓቂ ምኽታል ማለት እዚ ዚሰዕብ መልክዕ ወይ መሥርዕ ኣለዎ።

ሀ) ኣብ ዝተሰለፈ ዝተገብረ ኹሉ፣ ብፍላይ ከእ ኣብ ልዕሊ ሰባት ዝወረደ ሞትን ሕልፈትን፣ ጭቄናን ውርደትን ብዘርእኒ፣ እቲ ዝተባህለን ዝተገብረን ኹሉ፣ ሓቁ ከም ዚፍለጥ ምግባር የድሊ። ብዙሕ ጊዜ ነቶም ግዳያት ዝኾኑ ወገናት እቲ ሕልፊ ዚግድሱም ሓቁ ምፍላጥ እዮ። ከመይ ፍትሒ ፈጸምካ ወይ ጨቢጥካ እውን ነቲ ዝተሰለፈ ዝተቐሰፈ ሕይወት ኣይትመልሶን ኢኹ።

ለ) ንሓቂ ቀላሊሕ ዙበለና ድማ፣ እቲ እንምነዮ ሓዲሽ ኅብረተሰብ ኣብ ሓቅን ርትዕን ምእንቲ ኪሕነጽ እዮ። እቲ ዝተሰለፈ ዘቕሳለና ንኺይድገም እዮ። ስለዚ ኣብ ሓቂ ዝተተኸለ ሓዲሽ ኅብረተሰብ የሃልወና። ኣብ ሓሶትን ኣብ ሸፍንፍን ኣገባባትን ዚምርኩስ ወትሩ ገለ ኪሕባእ ዚድለ ምስ ዚህሉዮ፣ ነዚ ምበኣር ብግልጽነትን፣ ብናይ ነገራት ሓቀይና ፍልጠትን ምትካኡ ማለት እዮ።

ሐ) ሓቂ ብመደብ ፍቕርን ትሕትናን ደእ እያ ኣትብጻሕኻምበር ብመን ከማይ ብጃህራን ፈኸራን ኣይኮነትን። እንተ ዘይኮይኑ ተመሊሱ ናብ ካልእ ጌጋ ናብ ዚመርሕ ትዕቢት ምውዳቕ ዘይተርፍ እዮ። ብመንፈስ ትዕቢትን ጃህራን ዝተታሕዘት ሓቂ ግና፣ ተተሃልልኹንን ተታርኹን ደእ ምበር ናብ ሰላምን ዕርቅን ኣይትመርሕን፣ መደብ ቅንዕና ብምኽታል፣ ሓቂ ከእ ብምዘውታር፣ ኣብ ቅድሚ ኣምላኹውን ብትሕትና ብምምልላስ እዮ መደብ ሓቂ ዚዕወት⁵⁰።

⁴⁹ Truth the power of Peace: John Paul II 01.01. 1980 WDP Message.

⁵⁰ ሚካ.6:8 ረእ

29. "ንጉሥ ከትፈልጥዎ ኢኹም፣ ሓቂ ሓራ ከተውጸአኩም እምነ፣ "ሰላም ብሓቂ አቢልካ ትብጸሕ፣ አብ ፍትሒ ከላ ትሕነጽ ወይ ትሥረት፣ ብፍቕሪ ትምዕብል፣ ብዓቢሉ ከላ ብናጽነት ትድልድል ..."⁵²፣ ካብ'ቲ ቀንዲ መደባትን አገባባትን ናይ ዕርቀ-ሰላም ሓይ፣ ሓቂ ምግባርን ንጉሓቂ ምኽታልን እዩ። ሕዝቢ ኤርትራ ደማ እዚ ሓቂዚ ናይ ምርኩብ መሰልን ግዴታን አለም። ብፍላይ ብጉዳይ ሃገሩ፣ ናይ ዝሓለፈ ታሪኻዊ ፍጻሜታትን፣ ንዚመጽእ ዚእመም ፖሊሲታትን፣ ብህልው ኮነታቱን ንጹርን ጽጹይን እፍልጦ ንኺሕዝ፣ እብ ሓቂ ዝተመርከዕ ግቡእ ሓበሬታ ብግዜኡን በኣጋኡን ኪወሃቦ መሰሉ እዩ። "እብ'ዛ ሓቅዚእ ዝተመርከዕ ተበግሶ ምግባር የድሊ፣ ከምዚ ዝበለት ሓቂ ሓራ እተውጸአ'ምበር፣ ናይ ፕሮፓጋንዳ ነገር ኣይኮነትን፣ ናይ ፕሮፓጋንዳ እንተኾይና ግን ተቐባልነት ንዘይብሉ ሓሳባትን መደባትን ንምጉልባብ እተገልግል እምነ።"

ሰላም፣

30. ሰላም ማለት ዚረእ ግርጭትን ናዕብታትን ብዘይ ምህላዉ ዚምዘን ኮነት ኣይኮነን፣ እዚ ግርጭታትን ናዕብታትን ከይሃድእ ወይ ከይተገትእ፣ ሰላም ኪመጽእ ከም ዘይኸለል ፍሉጥ'ኳ እንተኾነ፣ ሰላም ማለት ግን ውሽጣውን ግዳግውን ስኒትን ርግኣትን ዘሰነዮ፣ ናይ ፍትሕን ምልኣት ሕይወትን ውጽኢት እዩ።

ሕጂ ከንብሎ ዘሎና ግን፣ ሰላም ህይብ ኣምላኽ ምዃኑ ዚገልጽ ሓቂ እዩ። ሰላም ካብ'ቲ ንሕና ከንደልዮን ከንበጽሖን እንኸለል ንላዕሊ እዩ፣ ከምቲ ብዛዕባ ዕርቅን ምሕረትን ዝበልናዮ፣ ሰላም ዚመጽእ ብኸርሱቶስ እዩ፣ ከመይ ክርሱቶስ "ብቲ ኣብ መስቀል ዝፈሰሰ ደሙ፣ ሰላም ኣምጸእ"⁵⁴፣ "ገብረ ሰላም በመስቀሉ፣ ትንሣኤሁ ኣግሀደ፣"⁵⁵ ብሓጺፍ ልክዕ ከምቲ መደብ ዕርቂ (Reconciliation)፣ ሰላምውን ዝተሓለለኹ ሃለዋት ሰጊርካ ዚጭብጥ እዩ። ንዘሎ ግርጭትን ተጽብኦታትን ንግዜኡ ተቈጻጻርካ ምኽላል ዘይኮነስ (ዓለም ከምዚርደእ)፣ ካብ ኣምላኽ ዚመጽእ፣ ኣም ወገን-ቶም ግዳይት ከይኑ፣ ካብ ዝወደቆሉ ዜተንሥኡም እዩ። ንርእሰኻ ምትዕብባይ ዘይኮነስ፣ ትሕት ኢልካ ምስ ርእሰኻን ኮነትካን ምጥምማትን፣ ከትቅበሎን ከትእመነሉን ስንድው ምዃንን እዩ።

⁵¹ ዮሐ. 8:32

⁵² "ሰላም ላብ ምድሪ፣ *Pacem in Terris*; Encyclical of John XXIII [11 Apr. 1963]

⁵³ *Pacem in Terris: A Permanent Commitment*; 01.01.1983 WPD Message

⁵⁴ ቁጥሩ 1:20

⁵⁵ ማግሌት ዘቀዳም ሥዑር

ብመንጽር'ቶም ንዕርቅ-ሰላም ዚሰርሑ ወገናት እንኪረክቡ፤ ሰላም በብደረጃኡን በብስጉምን ዚብጸሑ ኪኸውን ይኸእል። ብዘይ ሓቂ ንኹሉ ሸፋሬንካ ግን ሰላም ዚብልዎ ነገር ኣይሕሰብን፤ ፍትሒ ኸይነገሠ ሰላም ወራዱ ማለት ዘበት እዩ። ምእንት'ዚ መሰርሑ ሰላም ርኡይን ጭብጥን መደባትን ኣገባባትን ዚሓትት እንኪኸውን፤ ምስኡ ማዕረ ማዕረ ከኣ ሰላም ህያብ ኣምላኽ ምዃኑ፤ ንሕናውን ኣብኡ ክንሳተፍን እጃምና ክነበርክትን ዝተጸዋዕና ምዃንና ምፍላጥ ይደሊ።

31. እቲ ቅነዕ መንገዲ ሰላም፤ ይቕረ ምብህሃልን እዩ። ምሕረት ምሃብን ምቕባልን፤ ምምሕሓር ኣብ መንጎ ሰባትን ኅብረተሰባትን ሓዲሽ ርክብን ምንብባርን ዜፍሪ እዩ። ንሕግኹ ብሕማቕ ዘይኮነስ፤ ብጽብቕ ከተሸንፎ ከሎኹ፤ ክፋሉ ንዝገበረካ ክትምሕሮን ከተፍቕሮን ከሎኹ፤ ንክፍላት ኣጽዋሩ ከምዘራግፍን ተመሊሱ ምሳኻ ከም ዚተሓጃቑፍን ገበርካ ማለት እዩ፤ በዚ ከኣ ወዮ ዓውዲ-ውግእ ኪኸውን ዝነበሮ፤ ዓውዲ-ዘተ ዓውዲ ምትሕግጋዝ ምትሕብባር ይኸውን።

ስለዚ ኣብዚ እዋንና ንሕና ኤርትራውያን ኣብ ውሽጥን ወጻኣን፤ ነሓድሕድናን ምስ ርእሰናን ምስ ጓናን፤ ናይ ሰላም ሕልምን ባህግን ናይ ሰላምን ጸዕርን ክነበጋግስ ይደሊ። ከቢድ መሲሉ ይረኣ ይኸውን፤ እንተኾነ ተስፋ ዝመልእን ከምብሓዲሽ ከም ትብገስ ዚገብርን እዩ። "ሰላም ኪብጸሑ ኪጭብጥ ዚከኣል ነገር እዩ፤ ብርግጽ ቀጺልና ከንጽዕረሉ ዘሎና ሠናይ ነገር፤ እናተሓደሰ ብዚኸይድ ጸዕርና ዚብጸሑ እዩ። ነፍስወከፍ ወለዶ ብግዜኡ ንዕለታዊ ሕይወቱ ፍታሕ ዚኸውን ሃንቀውታ ሰላም ምስ ሓደሮ ዚጭብጥ እዩ"።⁵⁶

ብተግባር ኪረኣ ከሎ፤ "ሰላምን ምዕብልናን ኪጭብጥ ዚከኣል፤ እቲ ኣብ ልቢ ኩሎም ሰባት ዝተጸሕፈ ሓባራዊ ሕጊ ሞሪል ምስ ዚሕሎን ምስ ዚኸብርን እዩ"⁵⁷። ሰላም ኣብ መንጎ መግሥታት ብዚግበር ውዕላት ጥራሕ ዚጸንዕውን ኣይኮነን፤ ብስም ሰላም ናይ ውልቂ ረብሓን ጥቕምን መኸሱብን ሃሰስ ዚበሃለሉ እንተደኣ ኹይኑ፤ ሰላም ክንዲ ዘሰፍን፤ ብመሠረቱ ክብሪ ወድሰብ ስለዚግህስ፤ ጠንቂ ሰላም ይኸውን።

መሰልን ናጽነትን

32. ብ1961 ዓ.ም.ፈ. ዝነበረ ዓለም፤ ኣብ ዝሓል ኮናትን ኣብ ዕፁው ኩነትን ኣትዮ ብምፍልላይ፤ መጻኢኡ እንታይ ከም ዚኸውን ኣብ ዚሰግኡሉን፤ ናይ ተስፋ ዋግዋን

⁵⁶ To Serve Peace, Respect Freedom; John Paul II 01.01.1981 : WPD Message.
⁵⁷ John Paul II, Address to the United Nations General Assembly 05.10.1995 n.3

አብ ዘይረአየሉን ወቐቲ፣ ርእሰ ሊቃነጳጳሳት ዮሐንስ መበል 23፣ ቦታ "ሰላም ኣብ ምድሪ" ኣትብል መልእኹቶም፣ ነቲ ሓድነት ዝሰለነ ዓለም፣ ክርስቶስ ኣብ ቤተልሔም ብዝተወልደሉ ጊዜ ብዝተዘመረ ቻላትዮም ሰላም ዘበሠርዎም። ብናቶም ሓሳብ፣ ቀጺሉውን ናይ ቤተክርስቲያን ኮይኑ ብዝተረኸበ ትምህርቲ፣ ሰላም ኣትቐውም፣ ብዓሚቕ ኣገባብ ኣብ ሰብአዊ መንፈስ ብዝተሠረታ ቦተን ኣርባዕተ ኣዕኑድ ምዃኑ ኣመልከቲ፡- እዚኣተን ከአ ሓቂ፣ ፍትሒ፣ ፍቕሪ፣ ናጽነት እያተን።

ነፍስወከፍ ውልቀሰብ ንመሰሉ ጥራሕ ዘይኮነስ፣ ብመንጽር ካልኣት ንዚህልዎ ግዴታን ኪሓስብ ኣንክሎ፣ ሽዑ ሓቂ ንሰላም ተሓንጽ፣ ነፍስወከፍ ሰብ ብመንጽር ካልኣት ዘለዎ ግቡኡ እንተፈጸመ፣ መሰሎም እንተኣኸቢሩ፣ ሽዑ ፍትሒ ንሰላም ከተማዕብል ክንርእ ኢና፣ ንናይ ካልኣት ሰባት ግድነትን ጸገማትን ከም ናቶም ገቢሮም ኪርእዩን፣ ዘለዎም ክሉ ምስቶም ጽጉማት ኪካፈሉን ክለዉ፣ ሽዑ ፍቕሪ ንሕንጻት ሰላም መሠረት ኮይና ማለትዮ። ሰላምን ናጽነትን ንምርካብ ኣብ ዚገብርዎ ጸዕርን ጉዕዞን፣ ቦቲ ቕኑዕ ሰብአዊ ኣእምሮን ንሊናን ዚምርሑ ሰባት፣ ናይ ተግባራቶም ሓላፍነትን ተሓታትነትን ዚለቡሱ እንተ ኾይናም፣ ሽዑ ናጽነት ኣብ ሕንጻት ሰላም ዚግባእ ኣበርኪታ ኪበሃል እዩ።

33. ዝኾነ መንግሥተ-ሃገር፣ ሃይማኖታዊ ናይ ለምነት ናጽነት ክኸብር፣ ብካልኣትውን ከም ዚኸበር ኪገብር ዘለዎ መዝነት ኣብ ቦታኡ ኣንክሎ፣ ብወገን ውልቀ-ሰባትን ብሃይማኖታዊ ወገናትን ብካልእ ኣካላትን እውን ኪኸበር ዘለዎ እዩ። ብቐዳምነት ሃይማኖታዊ ኣካላትን መራሕትን፣ ነቲ መደብ ለምነቶም ብጽሩዩ ደኣምበር ምስ ካልእ ከተሓሕዝዎ ኣይግባእን። እውራ ድማ ንናይ ካልኣት ናጽነትን ከብረትን ብዘይትንክፍ፣ ንሰላማዊ ጉርብትና ህልውናን ብዘይነክእ ኣገባብ፣ ካልኣት ውልቀ-ሰባትን ወገናትንውን እንተኾነ፣ ብውልቂ ብማኅበር ሥርዓት ለምነቶም ኪገልጹ ናጽነቶም ከረጋግጹ ክለዉ፣ ምስኡቶም ዘየለዉን፣ ናታቶም ንዘይኮኑን ዘኸብር መገዲ ደኣምበር፣ "ከምቲ ሰባት ኪገብሩልኩም ኣትደልይዎ፣ ንስኻትኩም ከአ ከምኡ ግበሩሎም"⁵⁸ ዚብል ወንጌላዊ ትእዛዝን ወርቃዊ ሕግን ብዚጥሕሰን፣ ስምዒት ካልኣት ብዚቕሰቅሰን፣ መሰል ብዚግህስን ኣገባብ ኪኸውን ኣይግባእን፣ እንተዘይኮነ ንሰላምን ንዕርቅን ጠንቂ ምዃን ማለት እዩ።⁵⁹ ኣብ ኣብያተ ክርስቲያናትን ሃይማኖታዊ መደባትንውን ናይ መሰል ግህሰትን፣ ናጽነት ዚድርት ጠንታትን ኪህሉ ስለዚኸእል፣ እዚውን ካብቲ ጠንቂ ሰላም ሓዲ ኪኸውን ይኸእል።

⁵⁸ ሰላም ኣብ ምድሪ "Pacem in Terris" John XXIII [13.04.1963]
⁵⁹ ማቴ.7:12/ ሉቃ. 6:31
⁶⁰ Religious Freedom: Condition for Peace John Paul II 1988 WPD Message.

መሰሉን ናጽነቱን ዝሰለገ፣ ንግዜኡ'ውን ዝተነፍገ ወገን ንርእሱ ሰላም የብሉን፣ ንኸልእ'ውን ሰላም ኣይህብን። "ናይ ውልቀሰብን ናይ ሓይ ሃገርን ብስለትን ምዕቡል ሃለዋትን ዚምዘን ብመደብ ናጽነት እዩ። ናጽነት'ውን ልክዕ ከም ሰላም ንሱብ ምሉእ ሰብኣውነቱ ከሳብ ዘጨብጦ፣ ብቐጻሊ ኪኸሰኩሰን ኪሕደስን ኣለዎ። ምእንተ'ዚ ሰላምና ብቲ ተፈራራሕካን ሚዛን ሓሊኻን፣ ወይ ረብሓ ርእሰኻ ደሊኻን ዚግበር "ሰላም" ኪምዘን የብሉን። ሰላም ንምሕላው ብዚብል ምስምስ፣ መደብ ሰላምን ናጽነትን ክንጥሕሰ'ውን ኣይግባእን። ሓቀይና ናጽነት ብምኽባር ክንብገሰ ክሎና፣ እቲ ፍሬኡ ዝኾነ ሰላም ንኸሉ ዜሓጉስ ይኸውን፣ ምኽንያቱ ከኣ ኣብ ፍትሒ ዝተመርኩሰ ሰላም፣ ኣብ ልዕል'ቲ መዘና ዘይርከቦ ናይ ሰባት ክብረ-ግርማ [dignity of free human being] ዝተሓንጸ እዩ።⁶¹ ሓይሊ ሃገርን ሕዝባን፣ ካብ ውሽጣዊ ስኒትን ውህደትን፣ ካብ ዕርቅን ሓቅን ዚመጽእ እዩ።

ግብራዊ ስጉምቲ

34. መደብ ዕርቅን ሰላምን ምስጓም እምበኣር ርእሱ ዝኸኣለ ወፊራ የሓትት፣

- 1) ሓፈሻዊ ናይ ዕርቅን ምሕረትን ኣዋጅን መደብን ምውጻእ፣
- 2) ድሕርዚ "ሃገራዊ ጉጅለ [ኮሚቴ] ዕርቀሰላም" ቆይሙስ፣ ናይ ሓቅን ዕርቅን መደባት ንምንቅስቓስ ኪገብሩሎ፣ ብደረጃ ሃገር ዚካየድ ኮይኑ ዕላማኡን ኣገባብራኡን ተነጻሩሉ ኪንቀሳቐስ የድሊ። ቀንዲ ስራሑ ነቲ ኣብ ውጥረትን ስግእትን ዘሎ ኹነታት ኣልጊሱ፣ ናይ ምቅርራብን ምዝርራብን መንፈስ ከበጋግስ የድሊ።
- 3) ናይቲ ኣዋጅን ጉጅለን ዕላማኡ፣ ብሓፈሻዊ ምሕረትን ሕድገትን ኣበልካ ናብ ምሉእ ሰላም ንምብጻሕ እዩ፣ በዚ ከኣ ንዝሓለፈ ዓጺኻ ወይ ዛዚምካ ናብ'ቲ ዚመጽእ መድረኽ ምስግጋር ይከኣል።
- 4) ኣብ መራኽብ-ብዙኃን ይኹን ኣብ መዕበያውን ትምህርታውን መደባትና፣ እቲ ንሰላም ዘይሕግዝን ዘየተባብዕን፣ ናይ ጸርፍን ዘለፉን ኣገባብ ተወጊዱስ፣ ቋንቋ ሰላምን ዕርቅን ምሕረትን ክነዘውትር የድሊ።
- 5) ብዓቢኡ ከኣ ኣቐዲምና ከም ዝበልናዮ፣ ሰላምን ዕርቅን ህያብ ኣምላኽ ብምዃኑ፣ ድፍለ ኢልና ነእኡ ክንልምና፣ ከምቲ ሕዝቢ ነዊን ንጉሡን፣ ብልቢ ተነሲሑም ዝተማህሉሉ፣ ንሕና'ውን ተነሲሕና ጸሎትና ክነዕርግ ከሎና፣ ዘይንስመዓሉ ምኽንያት የልበን።

⁶¹ ጉዳስ

"ሐቀይና ሰላም፡ ፍረ ፍትሒ እዩ።... እንተኾነ ግና ሰብአዊ ፍትሒ ጉዳሎን ተነካለን ብምህኑ፣ ናይ ድኻምነትን አንነትን ግዳይ ኪኸውን ዚርከቡሉ ግዜ ሰለዘሎ፣ ነቲ ቀጺሉ ዚዘናበል ናይ ሰባት ርክባት፣ ብሠረ-መሠረቱ ዚፍውሱን ዜሕውን ምሕረትን ይቐረታን ኪዘውተር አለዎ።"⁶²

መዛዘሚ

35. ምእንትዚ ናብ ኮሎም ኤርትራውያን እነቐርቦ መጸዋዕታና፣ ተስፋ-አምን አምነቶምን ኣብ አምላኽ ንኺገብሩ እዩ፣ ብፍላይ ኣብዚ ሕጂ፣ ሃገርና ብመሪርን ተሪርን ፈተና ኣተሓልፈሉ ዘላ እዋን፣ ካብ ካልእ ግዜ ብዝበለጸ ናይ አምላኽ ረድኤት ከድልዎ እዩ። ኣብ ዝሓለፈ እዋናት "ነዛ ሃገርን ሕዝባን ዘለዎ ፍቕሩን ሓልዮቱን ዝገለጸ" አምላኽ፣ ሕጂውን ብጸሎትን ስእለትን ናብኡ ከነንቃዕርር ከሎና፣ ናባና ከም ዚድህብ ፍሉጥ እዩ። ናብኡ እነዕርን ጸሎትን፣ ኣብኡ ዘሎና አምነትን ከቋርጽ ዮብሉን።

ሰላም ዜምጽእን ንሕዝቡ ፈዊሱ ዜድሕንን እግዚአብሔር እዩ። ሰባት "ሕይወት ኪህልዎም፣ አረኳ ደእ ሕይወት ብምልኡታ ምእንቲ ኪረኽቡ"⁶³ እዩ ድልየት አምላኽ። ኣብዚ ጽንኩርን መሪርን እዋንምበእር፣ ሕዝብና ብዝተሓደሰ መንፈስን ብሓደ ልብን፣ ንመደብ ፍትሒ ዕርቂ፣ ንጽፉፍ ኣከያይዳ ንኺብገሰ ነተባብዕ⁶⁴። ነዛ ሃገርን ሕዝባን ብዚርእ፣ አምላኽ ዘለዎ ሓሳብን መደብን ፈሊና አለሊና ንኺንክእል፣ ነቲ ዝተገልጸልና ንኺንከተል፣ ጸሎትን ጸዕርን ይደሊ። በዚ ዓይነትዚ እዩ ሓድነትን ስኒትን፣ ሰላምን ፍትሕን ዝሰፈሩ ምዕብልቲ ኤርትራ ንምጭባጥ ሕልምና ገሃድ ዚኸውን።

ኣብዚ ዝተናወጸን ዝተሃወኸን እዋን፣ መላእ ዓሌትሰብ ብፍላይ ከእ እዚ ዞባናን ሃገርናን፣ ነታ ካብ ፍትሕን ምሕረትን ኣትውላድ ነባሪትን ሓቀይናን ሰላም ዚረከብ ይግባር። ንሕናውን እቲ "ምሕረተ ወፍትሐ ኣኅሊ ለክ፣ እዜምር ወእሊቡ ፍኖተ ንጹሐ" "ብዛዕባ ምሕረትን ፍትሕን ከዝምር፣ ምስጋና ከዝይመልካን፣ ብመንገዲ ንጹሐን ከመላለስን እዮ"⁶⁵ ዚብል መዝሙር እነዚመሉ ዕድል የሃብና። "ምሕረትን ሓቅን ተራኸባ፣ ሓቅን ሰላምን ከእ ተሰዓዓማ፣ ሓቂ ወዲሰብ ካብ ምድሪ ኸትበቓል፣ ጽድቂ እግዚአብሔር

⁶² No Peace without Justice No Justice Without Forgiveness; John Paul II 01.01.2002 WPD Message.

⁶³ ዮሐ.10:10

⁶⁴ ለዮ. 2:12-13

⁶⁵ መዝ.101(100):1

ከአ ካብ ሰማይ ከትጥምት እያ። እግዚአብሔር አምላኽ ድማ ሠናይ ኪህበና፣ ሃገርናውን ፍርያታ ከትህብ እያ⁶⁶።

እግዚአብሔር ንሃገርና ይባርኽን፣ የሐልዋን፣

እግዚአብሔር ገጹ የብረሃልና፣ ጸጋኡ ድማ የሃበና፣

እግዚአብሔር ይጠምተና፣ ሰላሙ ድማ የሃበና።⁶⁷

1. አቡነ መንግሥተአብ ተስፋማርያም፣

ሊቀጳጳሳት ዘመንበረ ኢሥመራት ደብዳቤ/የሃይማኖት ትንተና/የግርማ

2. አቡነ ቶማስ ዖስማን፣ ጳጳስ ዘመንበረ ባረንቱ ታኮታ/የግርማ ድምፅ

3. አቡነ ኪዳነ የዕብዮ፣ ጳጳስ ዘመንበረ ከረን 17/ክርስቲያን/የግርማ

4. አቡነ ፍቅረማርያም ሐጎስ፣ ጳጳስ ዘመንበረ ሠንደቅ ታኮታ/የግርማ ድምፅ/የግርማ

ኢሥመራ፣ በዓለ ትንሣኤ ፳፻፲፩ [2019]



⁶⁶ መዝ.85:10-1

⁶⁷ ዘኁል.6:24-26 ረእ